

ULUBUTO LWA NSOKA

 Mwebasuma Lesa, Lesa umukalamba kibili uwamaka yonse, Uwapangile ifintu fyonsé ku maka ya Mupashi Wakwe, kibili alileta Yesu Kristu, u Mwana Wakwefye eka uwakuifyalila, Uyo watufwilile fwe ba bembu apabula umutengo, Umulungami pa basha lungama, ukutuwikisha ukubwekela muli ili senge ilyawamisha ilyo twakwata nakabili na Lesa, nge fyo twasambilishiwa mu Cebo ica palwa, ukutila twalikwete isenge pamo na Ena ilyo mufula we sonde taulalengwa: "Ilyo intanda sha lucelo shaimbile capamo, kibili abana baume bakwa Lesa babilikishe ne nsansa, kunuma sana ilyo mufula we sonde taulalengwa." Musango nshi twishibilamo ukutila cilya tacali pa nshita imo ine ilyo mwana wa Mpaanga aipaiwe; ukutila ilyo Lesa, mu matontonkanyo Yakwe ayakalamba, ali tumwene tulebilikisha no kusangalala mwi pusukilo lyesu ukupitila muli Yesu?

² Kibili, muno bushiku, ifwe tukwete fye ukulandila kabela kwa bukata ubukalamba ubwa bu Lesa ubo bukasokololwa pa Kwisa Kwakwe ukwa cibili. Amalwele yonse no bulanda yakafumishiwapo. Lyena tukakwata umubili nga Uwakwe Umwine umubili wabukata, pantu tukamumona Ena ngefyo Aba. Pano ilyo tulemona iminwe shesu shilekota, imishishi yesu ukusanguka iyabuta, kibili namapeya ukongama, ifwe twalishiba ukutila tuli bena kufwa no kulolekesha ku lukungu uko imitwe yesu ili iya kontamikwa nomba, kibili uko twafuma. Lelo, Shikulu Lesa, nga mucituntulufye ifyo mwaba Imwe Lesa, Imwe mwalipangile ubulayo ukutila ifwe tukesabushiwa nakabili mu nshiku sha kulekelesha, kibili ifwe twalicetekela cena.

³ Nakatina natwiminina ne citetekelo cesu muno bushiku mu Cinsó Cenu, ukwisa no kushipa pantu ukutila Yesu alitwitile ukucicita. Te pa cintu icili conse icisuma ico twacita, pantu tatwapanga nangu cimo icalungama; lelo twaisa mukuicefya, ukulumbula ukutila ifwe fwe bene twaba icuma pa mulandu wa nkumbu Shakwe isho shapelwa kuli ifwe. E ico kanshi, ifwe twaisa mukulomba ukutila Imwe mwalatupala muno bushiku mukuleta kwa Cebo. Pantu calilembwa, ukuti, "Umuntu takekalile ku mukate weka, lelo ku Cebo conse icifuma mu kanwa ka kwa Lesa." Kibili lekeni akanwa ka kwa Lesa kasose muno bushiku. Lekeni ifyebo fise, kibili Cingaya mukushika mu mitima yesu, bakomfwa, no kwisushiwa no Mupashi Wenu no Kubapo Kwenu. Pantu twacilombela mwi Shina lyakwa Yesu. Ameni.

⁴ Ile—ileelo kibili mailo, inshita ya bushiku iyafumako, ntile, kibili ilelo, ifwe tulanda pe sambililo, mukabalilapo,

mukucibika ukuba umutwe, *Umulandu Tatwabela Icilonganino*. Kibili twali cilenga ukuba icakosa, cinshi tatwabela icilonganino, kibili umulandu tattwacetekekela mu filonganino. Pantu, tulesanga cena muli Baibebe, ukutila ifilonganino tafyatalile afisontwa na Lesa; fyena fyasontelwe na kasebanya; no kucishininkisha kuli Baibebe. Kibili ifyo kutila, ukupitila mu filonganino, cilaleta icilubo. Nomba tulesosa ici ku kulungamika no kuleta lino ihema mwi senge ukushinguluka i Cebo cakwa Lesa ica palwa. Ukutila, icicetekelo cesu tacakulwa pafyo icilonganino cilanda, nangu ifyo umuntu onse alanda; cena cakulwa pafyo Shikulu Lesa asosa. Kibili ulya e musangofye weka ue twingatala ukulungamikilwamo bwino.

⁵ Kibili luno ulucelo, Nacikwata fisano, Ndecetekela, ifyalekana lekana ifyakubelnga ifyafuma ukupitila mu cilonganino, ifyo ifishalandwapo umupwilapo muli Baibebe, ifyo ama chalichi yaba Protestant yalefukaminako, no kusambilisha kwisambilisho: icintu cimo cine ico cilende nyina umukote, ichalichi ca Katolika cishimikila, kibili ukwisa fuma mu chalichi caba Protestant. Kibili tulefukamina ku cintu cimo cine ico icilepilikiana nefifulo fyonse mu Cebo cakwa Lesa.

⁶ Ichalichi cakubalilapo ica filonganino, twacicifwailisha muno kasuba mwi lyashi lya kale ilya ba shifwe bamu Nicene, abamu chalichi camu Nicene. Pa mfwa ya batumwa, kulya ico icaishile ba Nicene fathers, kibili bena balitwalilile pa myaka iingi. Imyaka imyanda itatu na makumi yabili na fisano, mukulekelesha baishile ku-ku Nicaea, France, uko bakwete aka-akabungwe ka kalamba aka Nicene. Kibili mulya balipangile aya masambilisho ayo ichalichi ca Katolika cikwete nomba, kibili na cimbi cilya cilapelwa kuli ba Protestant.

⁷ Kibili nge fyo Nacisosa mu—mukusambilisha muno lucelo, “Cila imo iya shilye nshita sha lukuta, ukuya kuli ilya—kuli ilya inshita ya lukuta lwa Tesalonika, imyaka ikana limo ne myanda isano iya nshita ya mfifi, takwali inshita nangu imo lelo ifyo Asosele ukutila, ‘Imwe mucili mwaliqwata i Shina Lyandi.’”

⁸ Kibili ku lubali lumbi ulu, tabali muli Kristu nakabili, baishile fuma mwi shina lya cilonganino, “Katolika, Luther, Wesley, Baptisti, Presbyteriani, Pentecosti,” ukuyafye pantanshi.

⁹ Lelo ilyofye takulaba ukwisala kwa nshita, Atile, “Nimbika ku ntanshi yobe umwinshi uwaisuka.” Mwamona? Kibili ilya e nshita iyo tulecetekela tulimo ino ine nshita, inkulo ya mwinshi uwa isuka, pakati ka kupwa kwa chalichi ca Laodikea.

¹⁰ Kibili cena cilifye filya fine imyaka imyanda itatu na makumi yabili na fisano ku kabungwe ka Laodikea. Kibili mulya babulile ishi imibele ishili nga ukusansa, ukwitila, nolubatisho lwa bufi, mupashi wa mushilo uwabufi, fyonse ifi fintu fimbii. Bali fipokelele.

¹¹ Kibili ilyo Luther, pakuba shimapopo, kibili aishilefuma mu chalichi ca Katolika, aletele ifi fintu pamo na cena. Kibili ukufuma mulya kwaishile Zwingli, ukufuma muli Zwingili kwaishile Calvin, ukufuma muli Calvin kwaishile Wesley, owe, ukuyafye pantanshi. Kibili bena baletwalilafye ukuleta yalya amasambilisho. Kibili musango nshi Lesa engatungulula i Chalichi Cakwe, ilyo baleenda mu misebo iyo Ena tatalile ukubaletela uku laendamo?

¹² Kibili ibukisheni, mu Kusokolola 17, tulesanga “umwanakashi.” Nomba ifi fyebo fili palwalala. Fyena fyalilembwa muli Baibebe, eico Ndemonia kuti Nafisosa. Isosa ukutila uyu mwanakashi aali ni “cilende mukalamba.” Cilya cilepilibula ukutila ena aali umwanakashi uwa mibebe yabipa; ukutila ena alingile ukuba uwaupwa ku mulume, kibili acitile ubulalelale ne sonde. Kibili ena alikwete i... Ena ali “NYINA WA BA CILENDE,” eico kanshi alikwete abana banakashi. Kibili natushila cilya ukulinga nefyo isonde lyapangwa, ukuba mu... Kibili kulya, ne mwine, ukucimona mu Malembo, ukumona amasambilisho yakwe na fyonsefye, Ndecetekela Shikulu alicibika bwino bwino pa cishilwa, cilya cilya te kuti cibe icintu cimbi kano lukuta lwa Katolika. E musangofye umo eo cingabelamo. Kibili cinshi afyele? Amachalichi yaba Protestant. Mukulungatana, alicitile.

¹³ Kibili alikwete mu kuboko kwakwe ulukombo lwa mwangashi ulwa bulalelale bwakwe, kibili alelupela ku shamfumu sha pe sonde. Kibili ena ali ni kateka pe sonde lyonse, ukulanda kwa bumupashi. Kibili cilya cishinka nganshi. Takwaba naumbi...

¹⁴ Lolesheni, lekeni ifwe, kuti twabwekela kuli Daniele no kubula icimpashanya. Lolesheni ku cimpashanya: umutwe wa golide, ubufumu bwa Babylon; ubutale... atemwa silfere, Medes-o-Persia; ubutale, Alexander Umukalamba, kibili na bambipo, ubufumu bwa Grecian; elyo ama bufumu yaci Roma, Rome wa ku Kabanga na ku Masamba, amolu yabili.

¹⁵ Kibili moneni muli aya mabufumu ikumi limo, ayo ayesafye filya fine na yalya amasengo ikumi ayo twacilalandapo muno lucelo, muli cila imo iya yalya ama bufumu ikumi limo ayali no kwisa ima, mwali cela ne bumba ilyasankanishiwa capamo. Kibili cilya icela cafumine ku molu, ico cali ni Rome. Kibili muli ilangi lya bwina Roma ilasankanishiwe mu nko yonse kulya pesamba lya Muulu, ukupitila mu chalichi ca Katolika. Ico cilifye mucituntulu icalungama. Kibili tabalesankana, ukuli konse.

¹⁶ Kibili baleupana, pakati ka umo nomunankwe. Baibebe yasosele ukuti bali nokucicita. Kibili balolesheni bena ileelo. Umulumendo obe ukuya nomukashana wamu Katolika; ilyo baya mukupana, bafwile balaya ukukusha abana babo muli

bu Katolika; mwamona, ulubali lumbi. Mwamona, cena cili ukonaula amaka ya lubiye.

¹⁷ Lelo cena ni cinshi? Baibele ilalandia icintu conse ukuba cilende. Nomba ni cinshi ico muli no kucita? Ico nacilungama. Kibili ifyo imembu sha bantu shili nokutandalilwa... Twalibwekele mu Malango, nokulangisha ukutila umwana wamucani, umwana wamucani, tekuti engile mu lukuta lwakwa Shikulu pa nkulo ikumi limo na shine. Cilya cali mu malango. Kibili Kristu aishile ku kukusha amalango. Ifyo yena yaba ayapulamo nomba?

¹⁸ Kibili cinshi cilecitika kuli aba, cinshi cilecitika kuli utu tucintomfwa utunono mu musebo ileelo, aba banakashi abanono abapepa fwaka, no kufwala bakaputula, ba cintomfwa aba beya-imishishi, kibili na fimbipo? Bwafya nshi ubuli na bwena? Ni pa mulandu nyinabo abombele nga filya. Cena butandashi, amampulu, ukufuma ku nkulo imo ukuya ku ibiye. Filya efyo caba. Kibili ni cinshi ico twakwata? Ifwe tulingile ukufika pa cifulo, cabafye ukukolonganikwa te kwa cintu cimbi lelo ukusafya kwa lubembu.

¹⁹ Ulya emulandu wine Lesa aimisha mu Russia, kulya, ne bomba lya atomic ukonaula lwena, ngefyo ilyeshi lyapa kubala lyali, ilyo Aimishe amakumbi. Mucine, Alicita ico. Na Baibele ilanda ifyo fine. Russia, icalo ica busenshi nge fyo baba, aba senshi, bena mucine balebombafye filya fine mu maboko yakwa Lesa Uwamaka yonse. Nga filya fine Imfumu Nebuchadnezzar ali nokonaula Israeli pantu balifililiwe ukwenda na Lesa, Russia aleima muku “landula abashila,” abamu chalichi ca Katolika, pa mulopa uo asumya uwa bashila. Baibele efyo yasosa. Cena cili no kusenda icintu conse.

²⁰ Eico lolesheni kuno, nga cakutila ba nyina bali umuashana cintomfwa, kibili banakulu wabo, kibili banyina bali ni cintomfwa, banakulu wabo, kibili banyina bali niba cintomfwa, ena ali cinshi ileelo? Ulya uushana ubwamba uwa rock-and-roll. Nga abana bakwe bakaba cinshi?

Kibili mwatila, “Bushe Lesa alacita cilya?” Ee, mukwai.

²¹ Lesa alatandalila ama mpulu ya bana, inkulo, mpaka na ku nkulo ikumi limo na shine. Kibili nga Kristu aisa mukucikusha cena, kuti twalanda ukutila, “Inkulo umwanda umo, nangu imyanda-isano inkulo.” Mulandu nshi, Atile, “Balya abakale, imwe mwalyumfwa ukusosa, balya aba nshita ya kale, ‘Wilaipaya.’ Ndesosa ukutila, ‘Imwe, uyo watala ukukalipa na munyina, ukwabula umulandu, naipaya kale.’ Mwalibomfwa ukusosa, balya aba nshita sha kale, ‘Mwilacita ubucende.’ Lelo Ndesosa ukutila uyo ulolesha pa mwanakashi ukumukumbwa, nacita ubucende kale.” Alicipangile... Bushe *ukukusha* cinshi? “Ukucipanga icikalamba imiku iingi.” Kibili nga mu malango

cali inkulo ikumi limo na shine, ni nshita nshi cikasenda icintu cimo cine ileelo?

²² Kibili abalumendo, na baume bamyaka-yapakati, kibili abaume abaupa tabakwata kibili umucinshi ku milapo sha fyupo fyabo. Mulandu nshi, bena balesendafye abanakashi no kwikalala na bena ukuli konse, kibili nge fyo imbwa ishabako. Imbwya yalikwatapo umucinshi nemibebe iisuma ukucila ifyo bambo abantu bakwata. Kibili Ninjishiba ico cili icakakata nganshi, lelo cena cituntulu.

²³ Mulandu nshi? Kibili ama chalichi yayafye pantanshi no kukana sosapo nangu cimo palwa cena. Mulandu nshi? Balecitafye nge fyo nyinabo acita. Ama chalichi yala cipyana. Pantu, chalichi na chalichi caba Protestantci cafumine mu chalichi ca Katolika, imembu sha chalichi ca Katolika shalitandalila ba Protestantci. Mucine, efyo cili, eico impoto tekuti webe iketulo “uwa fiko.” Cena cishinka nganshi.

²⁴ Nomba tulesanga ukuti, kibili mu Malembo, twaishile sanga...Kibili Nshatala monapo aka kalata pe tebulo pano muno bushiku. Natiile, “Ndangenipo icifulo cimo apo Lesa atalile ukulashika icilonganino. Ndangeni icifulo cimo apo Lesa atalile alashika umwanakashi kashimikila. Nangeni icifulo cimo apo Lesa atalile alashika ukusansa. Nangeni icifulo cimo apo Lesa atalile alashika ukwitila. Nangisheni icifulo cimo apo Lesa atalile ukukwata umuntu umo ukubatishiwa mwi shina lyakwa ‘Taata, Mwana, Mupashi wa Mushilo.’ Sangeni filya fintu.” Kibili nomba tutwalilafye ukuficita fyena. Cabafye mucituntulu pa chalichi.

²⁵ Nomba, Natile kuli imwe, “Inshila, nangu, umulandu tawtabela ba Baptisti, pantu twalicetekela muli bena ukubatishiwa mwi Shina lyakwa Shikulu Yesu Kristu. Tapatala bapo nangu umo, muli Baibebe, uwabatishiwa munshila imbi. Imwe munangishe icifulo cimo apo umuntu umo abatishiwe mwi shina lyakwa ‘Taata, Mwana, Mupashi wa Mushilo,’ Nalaimya amaboko yandi no kusosa ukutila Ndi kasesema wa bufi.”

²⁶ “Kibili nga Baibebe isosa ukutila mulingile ‘ukubatishiwa mwi Shina lyakwa Yesu Kristu,’ cilya cilepilibula imwe mulingile ukucicita ulya musango. Paulo alibebele ukubatishiwa cipyia. Te mulandu ifyo babatishiwe, bena bali nokwisa, no kubatishiwa nakabili. Bena balibatishiwe no muntu umo wine uyo wabatishe Yesu Kristu; Yohane Kabatisha. Atile, ‘Cilya tacakabombe nakabili. Imwe mulingile ukwisa, no kubatishiwa cipyia cipyia.’ Kibili bena bali no kucicita ilyo tabalapokelela Mupashi wa Mushilo. Cali butantiko bwakwa Lesa.”

²⁷ Kuti nayakofye panono mukushika ukucila pali cilya, muno bushiku. Muandu nshi? Yesu alasunga i Cebo Cakwe. Bushe mulecetekela cilya? Nomba, mupepifye na imwe bonse

mwaciba muno lucelo, lelo Ndefwaya ukubikako nafimbio panono pali cilya.

²⁸ Cinshi ico Paulo enga mucing- . . . aebele ukutila panuma ilyo caciitwa? Paulo atile, “Nangufye Malaika ukufuma ku Muulu aishile nokushimikila icili conse icashala, lekeni abe uwatipwa.”

²⁹ Nomba mutila, “Natukwata u Lubuuto ulupya pali cena.” Iyo, tamukwete. Cilya eco ciwa aishile naco kuli Efa, u Lubuuto lumo ulupya. Taulekabila u Lubuuto ulupya. Ulingile ukwenda mu Lubuuto ulo Lesa abikapo kale, epela.

³⁰ Nomba moneni ici, ifyo cili icaanguka. Ilyo baikile ukufuma pa Lupili Lwakupilibulwa, Yesu atile, ku basambia Bakwe, “Ninani untu umuntu atila Ine ne Mwana wa muntu naba?”

“Umo atile Nimwe ‘Mose, atemwa Eliya, umo uwaba kasesema.’”

Atile, “Cinshi ico mutila?”

³¹ Atile, Petro atile, “Nimwe Kristu, u Mwana wakwa Lesa uwa mwleo.”

³² Atile, “Walipalwa iwe, Simon, mwana Yona; pantu umubili no mulopa tafisokolwele ici kuli iwe.” Mwamona, cena tacisa ukupitila mu ma seminary. Cena taeisa ukupitila mu filonganino. “Umubili no mulopa tafisokolwele ici kuli iwe. Tawasambilile cena ukupitila mwi sukulu lya masambililo ya fya bulesa ilili Lyonse. Lelo Taata Wandi, uwaba mu Muulu, na sokolola ici kuli iwe. Kibili pali ici cilibwe Nkakula i Chalichi Candi; kibili ne mpongolo sha kumbo tashaka canshe,” ubusokololo bwa bumupashi Ubo Ena aba.

³³ Moneni, “Kibili Ndesosa ukuti niwe Petro. Kibili Nkapela kuli iwe imfungulo shaku Bufumu. Kibili conse ico mukaka pe sonde, Nkacikaka mu Muulu; conse ico mukakakulula pe sonde, Nkacikakula mu Muulu.” Nomba, Alingile ukusunga i Cebo Cakwe ngateifyo Tali Lesa. Nomba, kibili ilyo Acitile cilya, panuma yanshiku ishinono, Alitanikwa, alibukile, asumbwilwe ukuya mu Muulu, kibili Petro aiswile i Mbila nsuma pa Bushiku bwa Pentecosti. Bushe alicicitile? Ena, mucine, alicitile. Nomba moneni, ilyo ena akacita . . .

³⁴ Bena bonse balemuseka, pantu balisushiwe no Mupashi. Bena baleitwa “amashilu, bakakunkuluka wa mushilo,” nangu umusango umo uwe shina nga lilya. Kibili bena balisekele, no kusosa ukutila, “Aba na bekuta umwangashi uupya.”

³⁵ Kibili Petro ukwiminina mukati kabo, asanswile ishiwi lyakwe, kibili atile, “Mwe baume na ba munyinane, umfweni ishiwi lyandi. Umfweni ifyebo fyandi kibili kutikeni kuli ine. Aba tabakolelwne nge fyo muletontonkanya ukutila baliba; ino ni ora fye iya citatu iya bushiku. Lelo ici e casosele kasesema Yoele, ‘Kibili cikesa fikilishiwa mu nshiku sha kulekelesha, ukutila Nkapongolwela u Mupashi Wandi,’ kibili efyo Engacita pa

bana Bakwe abaume, na bana Bakwe abanakashi, na bacishiko Bakwe, nafimbipo, mu bushiku.”

³⁶ Kibili ilyo batendeke ukumfwa ici, baliputwilwe pa mitima yabo. Pantu, balyumfwile umuntu uyo ushaishibe ba ABC bakwe, lelo nomba balimwene ena, balishibe alikwete Icintu cimo mukati kakwe, icleabilimya, Mupashi wa Mushilo. Mukanyeni? Mulandu nshi, kuti caba kwati kwesho ukushimyo mulilo, pa cikulwa ica uma, ubushiku bwa cipupu. Imwe tekuti mucicite. Ena ali uwaisushiwa na Mupashi wa Mushilo. Kibili ni cinshi ico acitile nomba?

³⁷ Batile, “Ukuba, mwe baume na ba munyina, ni cinshi ico twinga cita pa kupusuka?”

³⁸ Nomba moneni, Petro, naukwata imfungulo sha ku Bufumu. Mwamona?

³⁹ Nomba, ilyo Yesu abukile pa bushiku bwa citatu, Ena takwete imfungulo isha ku Bufumu bwa mu Muulu. Bushe mwalishiba cilya? Atile, “Ninkwata imfungulo sha mfwa na kumbo,” lelo te ku Bufumu, pantu shalipelwe kuli Petro.

⁴⁰ Nomba Atile, “Petro, conse ico ukakakulula pe sonde, Nkacikakula mu Muulu. Ico ukakaka pe sonde, Nkacikaka mu Muulu.”

⁴¹ Nomba apa naiminina ne mfungulo, kukwisula ici cintu ica palwa kwi sonde. Kibili apa nakwata imfungulo mu kuboko kwakwe. Kibili baleipusha, “Cinshi ico twinga cita ukuti tupusuke?” Nomba, te mulandu ifyo umutumwa asosele ukucita, Lesa alingile ukucishiba mu Muulu, nga Ena ali mupela shilye nsambu.

⁴² Nomba Petro atile, “Lapileni, cila umo muli imwe, no ku batishiwa mwi Shina lyakwa Yesu Kristu ku kulekelelwa imembu shenu, kibili mukapokelela ica bupe ca Mupashi wa Mushilo.” Bushe ico cishinka? Kibili uyo emundu wine imfungulo shashungulukile mu Muulu kwishina limbi ilyashala, lyonse ilyashala, yonse iyashala—yonse iyashala imibele. Cena capilibukile pe sonde, kibili cena caishileplibwila mu Muulu, nga ni fyo Yesu tasungile i Cebo Cakwe kuli Petro. Kibili cila ncende muli Baibele balibatishiwe, panuma ya cilya, bena balibatishiwe mwi Shina lyakwa Yesu Kristu. Nabalya aba batishiwe kuntanshi ya cilya, alingile ukwisa no kubatishiwa cipyia cipyia, mwi Shina lyakwa Yesu Kristu, ku kupoakelela Mupashi wa Mushilo. Ico ecalungama. Cena cibombafye cimo cine.

⁴³ Eico, nga tulesambilisha ulubatisho mwi shina lyakwa “Taata, Mwana, na Mupashi wa Mushilo,” bwena busesemo ubwa bufi. Nomba Nshilefwaya ukumulenga ukumfwa ububi, lelo Ningile ukukomailapo ici pakutila ici chalichi cingeshiba efyo cili. Tatuli muno nge bumba lya batutu; twalishiba apo twaiminina mu Cebo cakwa Lesa. Mwamona, twalishiba.

Ndeeba uuli onse ukunangisha icifulo cimo apo muntu umo atalile ukubatishiwa mwi shina lyakwa “Taata, Mwana, Mupashi wa Mushilo.” Nomba muli no kumfwila ku busesemo ubwa bufi atemwa Icine? Fwayeni mu Malembo. Cili kuli imwe.

⁴⁴ Nangeni apo umuntu umo muli Baibele, apo ichalichi catalile ukusonta cilonganino mu—muli Baibele. Nangeni muli Baibele apo batalile ukusonta kashimikila umwanakashi. Nangisheni muli Baibele uko fyonse ifi fintu, ifyo tulelandapo, fyatalile ukusontwa muli Baibele. Tafyabamo. Njebeni icifulo cimo. Muleya ku cilonganino...

⁴⁵ Ukuba, ilyo ba Methodisti baimine, balishimikile ukusangululwa. Cilya cisuma. Lelo, ilyo bacitile cilya, bapangile cilonganino, kibili cilya calicipwishishe. Ulya e mulandu wine Baibele itila, “Imwe mwali kwata ishina.”

Mutila, “Ndi mwina Kristu.”

“Ukuba, cilonganino nshi wabako?”

⁴⁶ Mwatila, “Ni Methodisti,” mulandu nshi, muli bacilende lyena. “Ndi Baptisti,” cilende. “Pentecosti,” imwe muli cilende. Imwe mwaba kuli cilya chalichi.

⁴⁷ Imwe mulingile ukuba kuli Kristu. Tamwakwata incito iya kusosa, “Methodisti,” “Baptisti.” Nga muli bena Kristu, muli bena Kristu mu mutima.

⁴⁸ Cila cimo ica filye filonganino kuti cafyala abana, abana bakwa Lesa, cilya cishinka. Lelo ilyo muletontonkanya ukutila mukaya ku Muulu pa mulandufye wakutila ni mwe ba Methodisti atemwa Baptisti, muli mucilubo. Kibili uyo emulandu tatwaikumikile kuli cilya cintu.

Mulandu nshi ba Baptisti tekuti bamone?

⁴⁹ Naipwishe umuntu wamu Methodisti kuno, uwalelemba icakushininkisha, alembelefye akale. Atiile, “Icintufye cimo ico twakwata ukukansana naiwe, ulasangwa pali ba Pentecosti.”

Natile, “Ninani ‘ifwe’?”

“Ifwe, ba Methodisti.”

⁵⁰ Natile, “Ukuba, Nalakweba ifyo Ndi nokucita. Nkesa ku musumba obe kibili ukaleke ba Methodisti baka ulipilile.”

“Oh,” atile, “mucine, ifwe tekuti tucite cilya.”

⁵¹ Natile, “Cilya eco Nacitontonkanya fye. Njikala pamo na ba Pentecosti pantu ba Pentecosti balicetekela cena. Ico cishinka. Balalongana pali cena. Bena ebapokamo ifisuma ifya cilya.”

⁵² Nibanga ababelengele lilye lyashi muli *Life* magazine, ili line fye, palwa chalichi ca Pentecosti? Cena cintu cimo ica kupapusha nganshi muli ino nshita. Balikwata abapilibulwa abengi mu mwaka umo ukucila inkuta shonse ukubikwa capamo. Mulandu nshi? Nangula mu filubo fyabo, Lesa alabalenga ukuya

pantanshi, pantu balicetekela Icine kibili no kulaenda pamo na Cena. Ico Cishinka.

⁵³ Lelo ni cinsshi ico tulecita nomba? Mwamona? Ulya e mulandu wine tatwabela icilonganino. Kibili nga filya fine fye nge fyo ba Pentecosti balongana . . .

⁵⁴ Kibili ilyo kunuma kulya, ilyo Mupashi wa Mushilo intanshi apongolwele pa chalichi ca Pentecosti, imyaka amakumi yane iyapitapo, kibili batendeke ukulandila mu ndimi, cimo ica fya bupe. Cilya e cabupe icacepeshapo. Cilya e cacepesha pa fya bupe, ukulingana na Paulo Washila, ukulandila mu ndimi. Kibili lilya line fye ilyo cawile, “Oh,” batila, “ifwe natu Ikwata nomba,” kibili bena bapangile icilonganino, Icisaka ca Cinkumbawile, ico pali lelo ni Assemblies of God. “Oh, takuli nangu umo uukwete Lwena kanofye mwalandila mu ndimi,” kibili Lesa aendelefye ukataluka ukufuma kuli bena, no kubaleka ukwikala palya. Mucine. Ee, mukwai.

⁵⁵ Kulya kwaishile ba Oneness, no kusanga ulubatisho mwi Shina lyakwa Yesu. Bena batile, “Oh, ifwe twalikwata Cena,” bena balibungenye. Ni cinsshi ico benga cita? Lesa afuminefye no kubasha nabekala palya.

Cena ca, “Uyo onse ulefwaya, lekeni ese.”

⁵⁶ Mwamona, ba Oneness tekuti baye kuli ba Assemblies. Ba Assemblies teti baye kuli ba Oneness. Nalilandia kuli bambo abaume abasuma abo bakwata, Mista Gos, na Dokota Pope, kibili abengi. Abaume abo abali abantu abakalamba muli . . . Nalikala pansi nabo. Natile, “Kuti wasambilisha shani cilya icishininkisho icakubalilapo, nga kasambilila?”

⁵⁷ “Ukuba,” atile, “Munyina Branham,” umo, babili atemwa batatu muli bena, ali uwa cishinka nganshi, atile, “ifwe twalishiba ukutila cilya cilubo, lelo ni cinsshi ico twinga cita? Nga twasosapo icintu icili conse palwa cena nomba, cinsshi, cili no kufulunganya ubutantiko bonse.” Mucine, kibili tawakabe bishopo nakabili, nangu kangalila umukalamba. Lilya etontonkanyo.

⁵⁸ Munyina, kuti Natemwapo ukukwata ine minshoni umunono pa cifutu, nangu ukushimikila mwisamba lya muti wa pine, no kukwata Icine, mucine, kibili ukwishiba ukutila imwe mulelanda Icine. Umuntu afwaya i Cishinka. Kibili walishingamwa, ngo mwina Kristu, ukukwata ifyasungwa pa Cishinka. Lesa akakwikata iwe ukuba uwashingamwa pali ico.

⁵⁹ Kanshi, pali ifi fintu, nga tamwa batishiwa mwi Shina lyakwa Yesu Kristu, kibili imwe tamwacita ifi fintu, kibili imwe tamwapokelela Mupashi wa Mushilo . . .

⁶⁰ Mwatila, “Oh, Nalilandila mu ndimi.” Cilya tacileplibula ukutila na mukwata Mupashi wa Mushilo.

⁶¹ Nalimona indoshi ishanakashi, indoshi ishaume, ingulu, ne fintu fyonse ifyashala, ukulandila mu ndimi. Mucine. Bena tabakwata Mupashi wa Mushilo, kabili mwalishiba cilya. Ukunwa umulopa ukufuma mukapanga ka muntu, no kushana, no kwita ciwa, no kulandila mu ndimi. Mucine. Tabakwata Mupashi wa Mushilo.

⁶² Eico, pantu imwe na mulandila mundimi, cilya tacilepilibula ukutila na mukwata Cena. Inshila fye imo mwaishibilamo ukuti mwali Uukwata, ilyo umupashi wenu upela bukambone no Mupashi Wakwe, kabili ifisabo fya Mupashi fila mukonka imwe: ukutemwa, icicetekelo, ukusangalala, umutende, ukutekanya, ubusuma, ukunakilila. Ilyo elyo ukeshiba ukutila walikwata Mupashi wa Mushilo. Walikwata ifyasungwa pa Wine weka.

⁶³ Nomba, ilyo muleesha ukushintilila pali, pantu mwaba kuli ba Assemblies, atemwa kuli ba Baptisti, nangu kuli ba Presbyteriani, mulemona ico mulecita? Mulesenda ishina lyakwa cilende. Cilya cishinka nganshi. Fumeni muli cilya cintu. Talukeni ukufuma kuli cena. Nshilepilibula ukufuma mu chalichi cenu nangu icintu icili conse; imwe citeni ico mulefwaya ukucita palwa cilya. Lelo talukeni ukufuma ku kuibikapo, "Oh, Ndi Presbyteriani. Tatwacetekele mu nshiku sha fisungusho." Mulandu nshi ta mucicetekeli? Baibele ilacisambilisha. "Oh, Ndi waku Church of Christ. Basosa ukutila inshiku sha fisungusho shalipita." Bena ni bakasesema wa bufi.

⁶⁴ Kuti na mulangisha apo Yesu Kristu apele Amaka ku Chalichi, ukundapa abalwele, no kubusha abafwa, no kutamfyia ifiwa. Ndekonkomesha umuntu uuli onse ukunangisha Amalembo muli Baibele apo Acifumishe mu Chalichi. Cinshi cacifumishepo? Isambilisho lyenu mwebene, cishinka, te Cebo cakwa Lesa. U Mupashi wa Mushilo ucili ulebomba umulimo, ucilifye uleya cimo cine, kabili Ukacite fyo umuyayaya.

⁶⁵ Uyo e mulandu wine tatwabela icilonganino, "Ukukwata imimonekele ya bukapepa, no kukana Amaka yabuko; ku bamusango ifi talukako." Tatwacetekele muli filya fintu.

⁶⁶ Nomba, musangonshi catendeke? Twalaangufyanya fye no kuya kuli cena bwangu bwangufye nge fyo twinga cita nomba, ifyo caambile. Nomba natukwata Amalembo ayengi aya lembelwe pano palwa Mupashi wa Mushilo.

⁶⁷ Kabili icintu na cimbi, twalipangile ukubecha mailo ubushiku, palwa "ukushipikisha kwa ba mushilo," te mu musango ba Baptisti bacetekelelamo cena. Iyo, mukwai. Mucine nalipusana na ba Baptisti kabili ne lyano lyabo, ilya kusambilisha kwabo kwa Calvinism. Ine mucine nshisuminishanya na ba Prebysteriani. Nshisuminishanya naba Methodisti pa musango wabo pe sambilisho lyabo ilya Arminian. Ee, mukwai. Lelo bonse babili balikwata icine, lelo mulingile

ukumubwesha *Pano apo caba Icine*. Ilyo mwaya kunse kulya, cila mufulunganya na cena. Mucine.

⁶⁸ Ba Baptisti balishilemo, baishile batisha bamo kuno lubali, mu kwibisha; kabilo kashimikila ali babatisha, pabula ukufuma mwi kumi balapepa fwaka, balaya panse nokwiminina kulya, nokuteya injuka, bunco ubushiku bonse, ukulabutauka, namakwebo ya bucengjeshi; kabilo abanakashi bonse balafwala utuputula kunse uku, ukula endauka mu misebo, nokulaputula umushishi wabo, no—no kupeepa nokulanda, nama parte yanono ayakukambika, nokuseka pafintu ifya busali. Muleita cilya ukuba ubwina Kristu? Kabilo muletontonkanya namukwata ukucingililwa kwa Muyayaya? Muleya ku mbo muli uyo wine musango. Teti muipakishe mwebene mu Muulu munshila iyili yonse. Iyo mukwai. Uko tekucingililwa kwa Muyayaya.

Lelo ilyo muntu afyalwa cipyapcipya ku Mupashi wa Mushilo . . .

⁶⁹ Kabilo imwe ba Pentecosti, pantu mwalitolawike uku-noku, mwalandile mu ndimi shimbi, ukubutauka ukuya-uku-noku munshila, cilya tacilepilibula ukuti namukwata ukucingililwa ukwa Muyayaya. Mwikesha ukusenda cilya mu mutwe wenu. Iyo, mukwai. Mucine cine tacicita. Pantu, mwalishiba ukutila ubumi bwenu mwebene—bwenu mwe bene bulamishimiko bunte, ifyo ta muli abalungama na Lesa. Ico cishinka. Tauli uwalungama. Uko tekucingililwa kwa Muyayaya, nomba.

⁷⁰ Lelo Ndefwaya ukumwipusha icintu cimo. Bushe kwalibako ukucingililwa ukwa Muyayaya? Baibele efyo isosa. Baibele isosa kutila amashina yesu yabikilwe mwi Buuku ilya Mwana wa mpaanga ilya Mweo ilyo isonde talilati litendeke.

⁷¹ Nge fyo Nacisosa mu lucelo, Nde cisosa nakabili. Umwaume uwalembele ulwimbo, “Kuliko ishina lipya ilyalembelwe mu Bukata muno bushiku, kabilo lilya lyandi,” itontonkanyo lyakwe lyalifye bwino, lelo alilubile, mu Malembo. Ishina lyenu talyalembelwe inshita ya bushiku ilyo mwapusushiwe.

⁷² Ishina lyobe, ukulingana na Baibele, ukulingana no Kusokolola 13, 17, kabilo na fimbipo, “lyabikilwe palya lintu isonde talilati litendeke; kabilo Yesu Kristu aipaiwe ilyo umufula we sonde taulalengwa.”

⁷³ Nga cuti Lesa, Uwabula impela, nga cuti Lesa uwabula impela, ukwishiha impela ukufuma kukutendeka, musango nshi Ena engatala suminisha ulubembu ukwisa pe sonde, nga tacali pa mulandu umo?

⁷⁴ Ukubwelelafye kunuma nomba ifintu fimo ifyo twasosa. Ni cinshi icaliko mukbalilapo, Umupusushi nangu umubembu? [Umo muntu atila, “Kapususha.”—Kale.] Kapususha, mucine. Ni cisa cilipo namaka, Umupusushi nangu umubembu? Nga Umupusushi cuti afumyapo ulubembu, Ena ninshi alikwatapo amaka. Ukuba, cinshi ico Alekele ulubembu ukucitika

mukubalilapo? Ukulangisha ukutila Ali ni Kapususha. Ni cinshi ica maka sana, kondapa nangu ubulwele? Kondapa. Kanshi cinshi ico Alekele ubulwele ukwisa? Ukulangisha ukutila Ena ali ni kondapa. Ndeumfwa bukapepa ino ine nshita. Ee, mukwai. Oh, owe! Ilya e mibele Yakwe.

⁷⁵ Uyo emulandu Alekela ubwafwa ukwisaa. Uyo emulandu Alekela ubulanda ukwisa, kulangisha ukutila Ena ninsansa. Mucine, efyo cili. Ulya e mulandu wine twakwatila inshita ya bushiku, ukushininkisha ukuti kwaliba akasuba. E mulandu wine twakwatila icipyu, ukulangisha ukuti kuliko umutende. Mucine, cakusuminisha nokukanya. Oh, Aliba uwawama.

⁷⁶ Nomba, musangonshi catendeke? Twalayafye kuli cena, bwangufye nge fyo twingacita, e ico Nsha musunge inshita yonse iya bushiku. Nomba, kulingile kwabako intampilo ya fintu fyonsé.

⁷⁷ Kibili Ndefwaya ukumwipusha icintu cimo. Nomba ici kuti... Tumbilenifye ici mwitumba lya mukati lya cakufwala cenu. Tamulingile ukubika ici capamo ne cakulya ica lyonse. Lelo umfweni kuli ci.

⁷⁸ Nga muli cibumbwa ica Muyayaya, lyena tamwatalile ukukwata intampilo, nangu ukutala ukukwata impela. Pantu, u *Muyayaya* ufumina kwi shiwi “ico icishakwata intampilo nangu ukukwata impela.”

⁷⁹ Bushe tamuleibukisha cena? Nacitila, luno lucelo, ukutila ifyo ulya Melchisedec, ilyo akumenye Abrahamu alefuma kulya ku kwipaiwa kwa sha mfumu. Kibili Baibebe itila, mu ba Hebere 7, ukutila—ukutila, “Levi apele icekumi kuli Melkisedeke, ilyo ena ali mumusana wakwa wishi Abrahamu.” Abrahamu afyele Isaki; Isaki afyele Yakobo; Yakobo afyele Levi. Ulya ali ni wishi, wishi kulu, kibili wishi wakwa-wishi kulu. Kibili ilyo Levi ali mu musana wakwa shikulu wakwe icikolwe, Baibebe ile mupela ukutasha ukupokolola icekumi kuli Melkisedeke. Landeni palwa Muyayaya! Ine, ine! Tatalile ukusosa, “Alicicitile mu cinshingwa; ulubali lumbi alicicita.” Baibebe itila, “Apele icekumi.” Ameni.

⁸⁰ Kanshi, nga twapitile mu bufyashi ubwalungama, ilyo Paulo ashimikile i Mbila nsuma Nali kulya kibili imwe mwali kulya. Twalaisa muli cilya, pali minitifye, ukufika na kumatwi yesu. Moneni, filya efyo Amalembo yasosa, kuli ifwe, twalibwelelemo kulya.

⁸¹ Tontonkanyeni fye! Levi; elyo Yakobo, wishi; elyo Isaki, wishi; elyo Abrahamu, wishi; icikolwe cakwe icikalamba. Ilyo Levi ali mu musana wakwa shikulu wakwe icikolwe, apele icekumi kuli Melkisedeke.

⁸² Ndefwaya ukumipusha imwe. Ninani uyu, Yobo 27...38, ilyo Aatile, “Mwalikwisa ilyo Nabikile imifula ye sonde? Ilyo intanda sha lucelo shaimbile capamo, nabana bakwa Lesa

baweleshe ku nsansa?" Nibanani abali abana bakwa Lesa abalebilikisha ne nsansa? Yesu abebele, ukutila, "Nalikwete insansa naimwe libe umufula we sonde taulalengwa." Ifwe tatuli fibumbwa fya nshita. Ifwe tuli fibumbwa ifya Muyayaya.

⁸³ "Takuli umuntu uwingesa kuli Ine, kano Taata Wandi amukula. Kibili bonse abesa kuli Ine, Nka bapela u Mweo wa Muyayaya, kibili ukumwimya pa nshiku shakulekelesha. Takuli nangu umo uwingabafumya mukuboko kwa kwa Taata Wandi, Uyo uwabapele kuli Ine." Musango nshi mwinga lufisha?

⁸⁴ Mwamona, muli abatina. Muli nomwenso. Muli nokubutauka kuno. Kibili cilya e cishininkisho cimo ica wamisha, mwi sonde, imwe tamulabako nangu pamo na nomba. Cilya cishinka. Nga Lesa kuti atala shani ukumipususha nga Ena...

⁸⁵ Nibanga muli luno lukuta abengemya amaboko yabo, no kucetekela ukutila Lesa takwata impela? Namwishiba ifyo ishiwi *uwabula impela* lipilibula? Cilya cabafye icapwililika. Ukwishiba fyonse, imwe tekuti-imwe teti mulondolole ishiwi *uwabula impela*.

⁸⁶ Bushe mwalitala ukusenda kamela yenu no kuibika pa kukana pela? Mulandu nshi, cena cipilibula fye ukufuma lilya. Cisuma. Tapali inshila yakutontomesha pali cena nomba kibili.

⁸⁷ Ukuba, filya efyo Lesa aba. Ena alishiba fyonse. Kibili nga Takwata impela, teti kube akashishi, teti pabe lunshi, teti pabe ulupantila, teti pabe inda, teti pabe ububenshi, nangu icintu nangu cimo ico icatalile ukuba pe sonde, nangu icikatala ukubapo, lelo ifyo Lesa aishibe cena ilyo isonde talilati lilengwe. Paliko ukupangwa kumo ukwakuna kwata impela.

⁸⁸ Ukuba, kanshi, Lesa uwabula impela Uyo uumupususha pano, ukwishiba ukuti Aka mulufya umulungu uleisa, atemwa umweshi uleisa, atemwa umwaka uleisa, cinshi, Ena alecimfy ipange line. Ena tekuti amulufye imwe. "Uyo umfwa Ifyebo Fyandi, no kucetekela muli Ena uyo uwa Ntumine, nakwata u Mweo wa muyayaya kibili takatale ukwisa mu Bupingushi, lelo nafuma mumfwa aingila mu Mweo." Tekuti mucicite. Imwe te kuti nakabili...

⁸⁹ "Uyo uwafyalwa kuli Lesa tabembuka; pantu ulubuto lwakwa Lesa lwaikala muli ena, kibili ena tekuti abembuke." Kuti abembuka shani ilyo kuliko ica kuninikilako ulubembu kuli ena?

⁹⁰ Kuti Naba shani umulwele ilyo Ndi mu bumi ubwapwililika? Kuti Naba shani uwapofula ilyo Ndemona? Oh, owe! Kuti Naba shani mu cikulwa kibili kunse ya cikulwa pa nshita imo ine? Kuti Naba shani uwakolwa kibili umutuntulu pansiita imo ine? Tekuti ucicite.

⁹¹ Kibili ilyo mwapusuka, imwe muli pesamba lyo Cikonsolwelo, kibili imembu shenu tashipendelwa kuli imwe. Bushe Davidi tasosele, “Alishuka umuntu uo Lesa takapendele ulubembu, no kupela ulubembu”? Lesa tabika ulubembu pa cibumbwa Cakwe. Cilya cintu ca kosa. Cilya tacili umukaka uwa kupangafye. Lelo ilya ni Baibele. Lesa takapendele ulubembu ku balungami.

⁹² “Lesa,” ku kusenamina Kwakwe, ukupitila mu kulingilwa kabela, “ukukana fwaya ukuti uuli onse engonaika, lelo bonse kuti baisa mukulapila.” Lelo pakuba uwaishibila kabela, kibili no kwishiba uyo ukesa kibili no yo ushakese, Ena kuti alingila kabela ifintu fyonse ku kubomba ku bufwayo Bwakwe. Nga Ena ta cicitile, cinshi ico Asuminishe ulubembu mu eifulo ca ntanshi? Iyo Ena aali ni Kapususha... Nga takwatalile ukubako umubembu, Ena nga tatalile ukuba Kapususha; umubele, cilya icali muli Ena, calefilikwa ukufuma.

⁹³ Musango nshi Aishileba kondapa? Musangonshi Aishileba kondapa? Pantu Ena asuminishe ubulwele ukwisa, pakutila Ena enga ilangisha Umwine nga kondapa. Ena aali ni kondapa. Nga kuti watala shani ukuba... Nga kuti Atala shani ukuba uwaishibikwa? Kutu umubele Wakwe watala shani ukubomba? Nga kuti Atala shani ukuba kondapa, nga takuli ubulwele? Alilingile ukusuminisha ubulwele.

⁹⁴ Emulanda, Paulo atile, mu bena Roma 8, “wemuntu Icipumbumbu, nani wingeba ka—kabumba ifyakucita pali cena; ninani, ilyo iloba lyaimine nokutila, ‘Malandu nshi wampangila, iwe, ine muli uyu musango?’ Bushe Ena taimishe Farao ku mulimo umo wine, ukutila Engalanga ululumbi Lwakwe mulya mu Egypto? Alakosha uo Alefwaya, nokusumbula uo Alefwaya. Te uyo ufwaya, atemwa uyo ubutuka, lelo ni Lesa uulangisha uluse.”

⁹⁵ Eico, imwe tamwakwetepo icakucita na cena. Imwe tamwakwata icintu nangu cimo ica kucita. Nga cakutila ku senamina, nga ca bupe ica kupelwafye apabula umutengo, tapali nangu cimo ico mwinka cita pali cena. Lesa nacipela kuli imwe, kibili cilya bufwayo bwakwa Lesa. Cilya e cintu ico Lesa alingile kabela kuli imwe.

⁹⁶ Baibele itila ukuti twali “lingilwe kabela ku bana ba mwine, abana bakwa Lesa, lintu umufula we sonde taulalengwa.” Kanshi, ilyo Lesa aipeye u Mwana wa mpaanga, mu matontonkanyo Yakwe Umwine, ilyo mufula we sonde taulalengwa, ukushininkisha imibele Yakwe, ifyo Ena ali; ilyo mwana wa Mpaanga aipaiwe, ifwe twali paiwe na Yena. Ilyo Mulopa wa mwana wa Mpaanga waiketwe mu mano Yakwe Umwine, kunuma kulya ilyo mufula we sonde taulalengwa, ilyandi na mashina yenu yalembelwe mwi Buuku lilya, fyonse mumatontonkanyo Yakwe ayakalamba.

⁹⁷ Ena takwata impela. Nga Ena tacitile, cinshi ico Ena acisuminishishe? Ninani wakwatapo amaka, (Ninanda,) Umupusushi nangu umubembu? Ninani wakwatapo amaka? Nomba, uwamakapo alingingle ukusuminisha uucepelepo, kabilo Acitafye ico ku bukata Bwakwe. Ilyo Apangile Lucifer, Alishibe ukutila akaba ni ciwa. Ena alekele cena ukuba kulya ukulangisha ukutila Ena ali ni Kapususha, Kristu. Ena alicilekele ukucitika muli ulya musango.

⁹⁸ Nomba, bushe Baibele taisosa, ukutila, “Ifintu fyonse fibombela capamo ku busuma kuli abo abatemwa Lesa”? Nomba nicinshi muletina?

Katwime no kulabomba,
No mutima kubwafya ubuli bonse;
Mwiba kwati ning’ombe ishenшиwa mu
kukana ishiba! (Ukuba abapapatilwa
nokumipapatila.)
Nokuba kacimfy!

⁹⁹ Nalitemwa cilya. Iminina! Ilyashi ilinono ilyalengafwa sana
ilyo Nali umwaice, liya mumusango wapala ifi:

Kwali umwina Roma uwacindama,
Mu nshiku sha mfumu ya bena Roma,
Uwalekutika kuli camwenso cililalila,
Libe isano talilasosa,
“Oh, mwaliba ubucingo mulya
 umwakushinano,
Takwaba nangu umo uwingga citensha!”
“Oh, iyo,” efyasosele kacimfy,
“Ndi no kusanga inshila nangu ukuipanga!”

¹⁰⁰ Mwacimone co. Cilya cishinka. Nga cakutila iyi Baibele isambilisha ukutila Yesu Kristu aba cimo cine mailo, ileelo, no muyayaya... Tacali icintu ica anguka ilyo Nafumine muli lino ihema bulya bushiku, kabilo umuntu onse ukunjeba *ici* cika citika, kabilo *cilya* cika citika. “Iwe kuti watontonkanishiwa ukuba uwapena, ukuposwa mu cifungo, kabilo utubungwe tonse utwa fipatala tukakwimina.” Lelo Lesa atiila ucite cilya. Baibele yatila Ena ewali. Kabilo nomba umulilo uwa kupuputulwa ulabilima mu nko ili yonse pesamba lya Muulu. Mulandu nshi? Iminineni kuli cena!

Musango nshi mubombelamo umulimo wenu
cila bushiku?
Bushe muli no mwenso pa mulimo uo
musanga?
Bushe kuti mwaiminina ku mulimo uuli
kuntanshi?

Bushe na mukwata amano aya naka kibili
umushili nangu cimo? (Nalipata cilya cintu.)
Nangu bushe muleminina ukulolenkana
nomulimo uuli kuntanshi,
Nangu bushe umwenso ulapitamo muli cena?
Nga efyo, bombeleni pali cimbi ico mulesanga,
Pakutontonkanya ukutila muli nokucicita.

¹⁰¹ Ikaleni na cena. Mucine. Pangeni mu mutima wenu, nga Daniele. Ikaleni na Lesa.

¹⁰² “Nikwisa uko fyonse ifi fyacitike? Nga fyacitike? Ni cinshi icilenga abantu ukuba filya? Mulandu nshi tubelelefye abateyanishiwa ku konaulwa? Munyina Branham, nondolwela. Ni cinshi icilenga imwe ukutontonkanya ukutila ici cintu conse cilingile ukonaulwa?” Cena calyonawilwepo pansiha imo, (bushe ico cishinka?) mukonaulwa kwe lyeshi. Nomba apa paisa ifintu fimo ifya shika. Kibili twalaiteyanya ukubelenga.

¹⁰³ Nomba Ndefwaya imwe mupilibule pamo na ine nomba, mulya mwi Buuku lya Kutendeka, pa cipandwa ca 3. Nga mulefwaya ukwishesha icintu icili conse, kuti Na mulangisha muli ili Buuku lya Kutendeka uko bukapepa bonse ne cisumino conse, kibili na fyonse ifyo twakwata ilelo, fyaambile mu Kutendeka. Ni banga abaiushiba ukutila *Ukutendeka* cipilibula “ukutendeka”? Mucine.

¹⁰⁴ Tulesanga ulukuta lwa Katolika mu kutendeka, Babylon, Nimrod uwa ambile; tulesanga cena mukati ka Baibele, ifwe tulasanga cena ku mpela ya Baibele; tulesanga, ukwesha ukuleta abanakashi bakashimikila, mukutendeka kwa Baibele, pa kushinshimuna utwabaswa utunono utwapangwa ukufuma ku mishila. Nibanga babelengapo ilyakwa Hislop, *ba Babylon Bibili*, ilyashi lya kale? Cisuma. Ukufwailikisha, muli aya amalyashi ya kale. Bena balikwete umwanakashi... Kibili elyo, bushe muleibukisha? Nangufye Yakobo alibile tu lesa twakwa wishi, kibili umwana wakwe umwanakashi atufishile mwisamba lyakwe kibili atutwele kunse kulya mumatololo, ico icakoweshe nkambi, panuma. Cisuma.

¹⁰⁵ Natubelenge apa nomba mu Kutendeka.

*Nomba insoka yali incenjeshi iyacilamo nganshi
ukucila iciswango icili conse ica mwibala ico SHIKULU
Lesa apangile. Kibili atile ku mwanakashi, Ee, bushe
Lesa alisosele ukutila, Mwilalyako ku cimuti conse ica
mwibala?*

... umwanakashi atile ku nsoka, Ifisabo fya fimuti fya
mwibala kuti twalyako:

*Lelo ifisabo fya fimuti... mukati ke bala, Lesa ali
tila, Mwilalyako, kibili mwilakumyako, epali imwe
mwafwa.*

Ne nsoka yatile ku mwanakashi, Ukufwa ta mwakafwe:

Pantu Lesa alishiba ukuti mu bushiku ubo imwe mukalyako, e mukashibulwa amenso yenu, (mwamona, ukulunga u Lubuuto lupyta), kabilii mukaba nga ba lesa, abaishibo busuma no bubi.

¹⁰⁶ Mwamona ifyo aba bantu bali ileelo, ukwesha ukufumyako kuli Baibele? “Cinshi, bushe tacili icaanguka fye ukwitila, nangu ukusansa, nangu *uyu* musango, nangu *ulya* musango?” Iyo, mukwai. Lesa abikile ubutantiko, kabilii cilya eco tulingile ukukonka, *Ici*.

Kabilii ilyo umwanakashi amwene ukutila icimuti cali icisuma pa cakulya, kabilii cilya cali icawama ku kumona, kabilii icimuti cakupanga...ku kukabilwa ukulenga umo ukuba uwamano, abulilepo pa fisabo filya, kabilii alilile, kabilii apeleko no mulume wakwe pamo nankwe; kabilii nao alilile.

Kabilii amenso yabo yonse yabili yaliswilwe, kabilii bena balishibe...ben a bali ubwamba; kabilii babilile amabula ya mukunyu pamo, kabilii bapangile shena imibinde.

¹⁰⁷ Ndefwaya ukwiminina pano pali miniti. Nomba, kulingile kwaba ukutendeka kwa fintu fyonse. Mwalikwete intampilo. Nomba ifwe... Pano epo Ndefwaya ukushintilishapo icintu conse, nomba, twalilanda pali uku kulongana kubili ukwa kulekelesha, kabilii kuno.

¹⁰⁸ Nomba, muno lucelo twaciya kunuma no kulangisha, muli Baibele, ukutila ilyo Lesa alebumba isonde, ukutila ilyo Ena alepanga imyela; kabilii lyena shilya imyela shasangwike calcium, na potash, ne—nefyalekana lekana ifintu. Alebumba umubili wenu. Aletantika icikulwa kunse, ngo mukalamba kalapashi kakula, ngo uupanga ifyalekana lekana alelambalika ifyakubomfy a pakukula kumulimo wabukule. Alepanga umubili obe, kabilii Ali ubikile naulambalala palya. Alishibefye mukulungatana, mu matontonkanyo Yakwe, ifyali nokucitika.

¹⁰⁹ *Uku ukuboko, Lesa abumbile kulya ukuboko lintu Ena... ilyo Alebumba isonde; lelo, umupashi wandi Abumbile lintu takulabako isonde.* Nomba, lelo uku kuboko no *uyu* mubili, Abumbile ilyo Apangile isonde, pantu *uyu* mubili wafumine mu mushili, kabilii ukabwekela ku mushili. Lesa alipangile cilya. Alicilambalike conse mu cikope ca fyakupanga Fyakwe no butantinko Bwakwe.

¹¹⁰ Nomba, ilyo Ena aile mukupanga isonde, Ena alengele umuntu, kabilii umwaume tamonekefye bwino. Nomba ifwe twacikwata cilya, muno lucelo, twacipita mubwangalo, ifyo kutila ba—ba Taata baishile ika no kulolekesha pa mwana Wabo,

ukupangwa mu cipasho Cakwe, kabi na fimbipo. Elyo Ena amulengele ena umukashi, uwakumwafwilisha.

¹¹¹ Nomba, ibukisheni, ukutila, fyonge ifibumbwa fyapa calo, Adamu alifinike fyena.

¹¹² Ena alengele i—ing'ombe, ne finama, kabi ifintu fyonge. Kabi ileelo, ifwe... Bakafwailisha ba fintu fyakale kabi—kabi amano ayakalamba aya science, tulesha, pa myaka sikisi andeleti, ukufwailisha cilya icilundwa icaluba, umulandu ilya inama... Umuntu mweo wa nama. Twalishiba ico, ukuti ifwe twalipangwa...

¹¹³ Kabi umwanakashi aba fye iciputulwa ca mwaume, icafumishiwa-kofye. Umwanakashi taali mukulengwa kwapa kutendeka. Lesa alilekele ukulenga, pa myaka ne myaka ne myaka, mpaka Alengele umwanakashi ukufuma mulukungu lwaiko. Adamu alipwishe ukwinika ububumbo bonse, fyonge ifyashala, lelo tali icintu icili conse palwakwe. Eico, Ena amulengele ena uwa kumwafwilisha; asendele ulubafu ukufuma kulubali lwakwe, alisele apalepuka, no kupanga kafwa kuli ena. Kabi umwaume, mu mupashi wakwe, ali fyonge fibili umwaume no mwanakashi.

¹¹⁴ Kabi umwanakashi abafye iciputulwa ca mwaume. Kabi ilyo umwaume ayupila umwine umukashi, kabi nga cakutila ena mukashi wakwe bwino bwino, umukashi uwapelwa na Lesa, akabafye kuli ena ngo lubali lwakwe.

¹¹⁵ Ulya e mulandu wine imwe mwakwatila amafya ayengi mu cuupo, ni pa mulandu wakutila mwaile kunse nokumona umukashana umo namenso ayasuma ayakashikila nangu amenso aya makumbi makumbi, nangu icintu cimo nga cilya, kabi uwakwata imimonekele iisuma, kabi ukumutemwa ena. Umuku wakubalilapo akwata umwana wa ntanshi, ameno yakwe yasokoka, kabi alakonkontana nokukota, kabi nomba ulefwaya ukumutamfy. Kabi bamo imwe mwe banakashi mulasanga umulumendo umo umunono ne mishishi yakwe iyalambalikwa bwino, nacitika wacikopo ca mafuta yankumba nayabikwa pali wena kabi uwapombana. Kabi onse uli nokupona; Ninjishiba ukulingana nefyo napitamo. Lelo cinshi cicitika? Cinshi cilya? Mulatemwu cilya cine.

¹¹⁶ Mulingile ukupepa, mukubalilapo, pantu umwanakashi aba iciputulwa cenu. Kabi nga naubika umwanakashi pa cifuba cobe, no kumusenda ukuba umukashi obe, kabi iwe... Ena alapanga icishilwa pali iwe. Twalacilada wuli uyu musango pakuti mucumfwe bwino. Kabi umwanakashi umbi uushilingile cilya icifuba takalinge muli cilya icishilwa. Kabi Lesa akapela iwe umulandu pali cilya. Kabi wibukishefye ico.

¹¹⁷ Imwe mwe basenda umukashi wa muntu umbi kunse kabi... Nacumfwa ilelo pa mukashana umunono muno mu musumba, umuntu umunono umubusu. Nalimwishiba. Kabi

umo kateya wa njuka ale mushitila ifyakufwala ifisuma ifingi, ne fintu, no kwesha ukwangala na ena nga filya. Koswe, kuti acita icintu nga cilya, te kuti batontonkanishiwe ukuba umuntu.

¹¹⁸ Namwishiba, imbwa taya bipisha muli ulyo musango, kibili nomba muleta imbwa iikota “cilende.” Alikwata imisango iisuma nganshi ukucila citika abanakashi ba mu Jeffersonville bakwata. Kibili waita inkumba inyina iikalamba nga “iishafyalapo,” kibili tefyo ili... Yena yakwatapo imibele iisuma ukucila abanakashi bamu United States, abengi pali bena. Ico nacilungamafye. Nomba, Ninjishiba ico nacitambalala. Kibili Nacimweba ukutila Ndi nokucikomenkeshapo, kibili Ndefwaya imwe mucishibe. Kibili cilya cishinka. Bonse, abanakashi shino nshiku, tabaishiba ifyo imibele iisuma yaba. Atile, “Wionaula kampingu wandi.” Ukuba, iwe taukwete nangu umo. Moneni. Ee, mukwai. Ilyo, waishiba ico icili icalungama ne cilubo.

¹¹⁹ Nomba moneni. Uyu muntu, ilyo alengelwe, Lesa alipatwile umupashi wakwe. Kibili Ena abulile iciputulwa ukufuma ku mwaume, ulubali lwakwe, no kupanga umwanakashi ukufuma muli cena. Elyo kibili Asendele ubwanakashi, umupashi uwa yemba uwa mwaume, no kubumbamo umwanakashi ukufuma muli wena. Kibili Apangile umwaume uwaminofu, uwamaka.

¹²⁰ Kibili ilyo mwamona u—u—umwaume uyo umunono... namwishiba, alepenta amaala, nangu conse ico muciita, amala yakwe; kibili, namwishiba, folo ku lubali lumo na faifi kuli lumbi, kibili—kibili ukulambalika umushishi wakwe bwino; ku kwikatilila akanwa kakwe pantanshi, kibili ne fintu ifya musango filya; umo uwa aba balumendo abasuma. Wibukishefye, nkashi, kuliko icintu icilubene neco iconi. Pali icintu cimo icilubene. Cawama waposako amano ukumulolekesha.

¹²¹ Kibili ilyo mwamona umwanakashi no mushanga kumbali ya kanwa kakwe, nafwala ofoloshi, nokutila, “Nalakweba, cibus, ifyo cili!” Munyina, ulolekeshe ulya mwanakashi umukalamba. Kuliko icintu icilubene nankwe.

¹²² Umwanakashi, alingile ukuba umwanakashi, kibili ena alingile ukufwala ngo mwanakashi. Ilyo Lesa alengele umwaume, Ena amulengele icintu cimo, kibili Ena alengele umwanakashi icintu cimbi. Kibili ilyo Lesa afwika umwaume, Ena amufwika ena munshila imo, kibili umwanakashi icintu cimbi. Kibili Baibele yatila, “Cena ca muselu ku mwanakashi ukufwala ilaya ilya mwaume.”

¹²³ Kibili imwe mwe banakashi, ukufwala utu tuputula utwakale utunono ne fintu, no kufifwala kunse kuno, utunono... Nifinshi filya efyo mubeta, utuputula twapela mumakufi? Nifinshi bena...? Oh, nifinshi filya ifintu bena...? Iyo, iyo, tetuputula, ni cilya cimbi, calikwatamo amolu

ayatali muli cena. [Umo umuntu atila, “Utuputula tupela mumakufi.”—Kale.] Utuputula tupela mumakufi, naba ofaloshi, amatoloshi yamakwelelo.

Ingila mukati, atile, “Ifi fya bana mayo.”

¹²⁴ Natile, “Iyo, naupanga icilubo. Bana mayo tabafwala ifintu ifi. Abanakashi kuti, lelo bana mayo tabafwala ifi.” Ico nacilungama.

¹²⁵ Baibele itila, “Cena ca muselu ku mwanakashi ukufwala icakufwala...kabili umwaume ukufwala ilaya ilyakwa namayo.”

¹²⁶ Kabili umwaume alesanguka sana ngo mwanakashi, cila bushiku, kabili abanakashi balesanguka nga abaume. Mulandu nshi? Tuli nokusanga muma miniti ayanono, kuli Baibele. Abanakashi tabali abanakashi nakabili. Nshilepilibula imwe mwe banakashi abena Kristu. Ndelanda pabashala. Balefwaya ukucita nga abaume; balefwaya ukuputula umushishi wabo nga abaume; ukubika ukuboko kwabo pamulu wa cishimbi, nga *filya*, nokwimba *Lesa Apale America*, na fwaka pambali yakanwa kabo.

¹²⁷ Kabiyen'i mulya mu musebo, ukulafuma nga filya, kabili mukatifye kamusebo uukalamba. Ifwe twalipendele... Ndefwaya ukumweba icintu cimo. Kabili imwe mwe banakashi banamutekenya, kutikeni. Billy Paul na Ine, pali uku kulongana kwakushalikisha ukushinguluka icalo, imyeshi mutanda, Nalependa ama scruple mumusebo. Kabili ukufuma pa mabusano imyanda itatu, mu musebo, ndetunganya ni banga abali abanakashi banamutekenya? Balebulilafye...Ikumi limo na pabula pali balya ebali abaume. Kabili tuu imyanda ibili namakumi cine lubali nangu, Ndecetekela cali, imyanda ibili namakumi cine lubali-na umo kanshi kuti baba abanakashi bana mutekenya. Abanakashi bana mutekenya! Nomba, Nshilelanda ukutila takwaba abanakashi bana mutekenya abasuma. Lelo kuti ena apilibukila umuli monse.

¹²⁸ Kabili iwe kweshafye ukumubwesha? Leka ukutila ena abe uumoneka bwino, mukwiminina palya, ukusunkila umushishi ukuwimyia lintu kapokola aisa palya. “Mulandu nshi,” kuti alanda ukuti, “icine cine, naulufyanya!” Hmm! Tatwakwata amafunde.

¹²⁹ Bashininkishe ico ubushiku bumbi ilyo naishile muli taxi iyo Naishilemo. Tatwakwata amafunde. Nga cakutila eko yaba...

¹³⁰ Temulandu nefyo balya abakalamba balanda mulya mu England, “Amaisosele yonse yalesendwafye ukwabula inanga.” Ico nacilungama, ukwiminina pacakubikapo sopo, elyo ulecita ukongola abantu pafyakusala. Amaisosele yalyonaika, kabili efyo nabaluca baba nabashalako bonse. Icintu conse calyonaika. Tapalipo icintu cimo ico *Lesa engacita*, konaulafye icintu conse,

nga fintu Ena Alanda ukucita, nokutampa cipyapicya. Nomba mona efyo uyu uwapalamina pa Kwisa.

¹³¹ Nomba lintu umwanakashi... Amupangile ukuba kafwa, kibili ena ali nokuba kafwa wakwe. Kibili nomba...

¹³² Nomba, apa, Nshakwatapo kashimikila uwakusumunishako kuli ici. Kibili bena besha ukucitwala munshila imbi, lelo cibe cena tacipanga amano kuli ine. Bena balesha ukulanda ukutila Adamu na Efa balile ama apple. Munyina, nga... Nshilandle ici nge cakusekesha nomba, lelo Ndefwaya ukulanda cena. Pantu, ngokulya ama apo kuti kwalenga abanakashi ukwiluka ukutila bali ubwamba, calinga ukupela ama apo nakabili. Kibili imwe namwishiba ukutila ico nacilungama.

¹³³ Namwishiba, ukulya i apo, ico teco bacitile, icabalengele ukuti beluke ukuti bali ubwamba. Icine cine, cena tacali ifyo. Cena caishile ukupitila muku kumana kwa mwaume no mwanakashi. Cena efyo cali, pantu bailwike ukutila bali ubwamba lintu babulile ici icisabo icabindilwe. Bushe umwanakashi tecimuti cacificabo? Bushe imwe tamwaba icisabo caba noko? Cilya cali icisabo icabindilwe ukulya.

¹³⁴ Nomba pano pali icintu icikalamba. Nomba icapalaminako ico science atala ukewishiba ifyo umuntu nse aba... Balemba amafupa ayakale, babula nefyashalako, babula imitwe, babula nefipanga, nama boko, nama fupa, kibili nokwesha ukutila cimoneke ngo muntu. Kibili bena balishiba ukutila icintu icapalaminako mupepi baisa sanga ukutila umuntu, icakonkapo kuli ena ni sokomuntu. Ena ewapalaminako icapangwa ku muntu; lelo cibe ena taba nangu cimo ku muntu nse, aliba pa muulu.

¹³⁵ Ica mweo icashalikishako ni cula; uwabako pa muuulu muntu. Lesa atampile ukupanga ukufima pesamba ukuya pa muulu, mpaka Aishile cileta ukufika kicipasho Cakwe. Aletele cena ukupitila mu fyuni nefinama, nokuyako pa muulu, mpaka Afikile napacipasho cakwa Lesa. Apangile umuntu muli cilya icipasho. Iyo emibele iyaba pa muulu. Imibele yakushalikisha yena niba tombolilo balya abapilibukila mu cula, nefya ngefyo.

¹³⁶ Nomba, ici icakwampanya icabulilapo, ico tabenga sanga. Nomba moneni Amalembo. Imwe, tamwasumineko kuli ici, mwebengi, lelo Ndefwayafye... Ndefwayafye mucishibe mu mano yenu. Kibili nshilepingwila libela palwa ico. Kutikeni.

¹³⁷ Ninjishiba ukutila imwe mwebengi mwacila kutika kuli Dokota DeHaan. Ine icine cine... Ngo muntu waba nemibele yaba ifi, kibili munyina umusuma uwamu Baptisti, kibili icine cine Ndemutotela ena. Alikwata amano ayengi na bongo bongo, kibili—kibili talaba ukucila pafyo Ine naishiba; pantu ena ni Dokota wa-wa Fyamipepele, kibili ni dokota wafya miti, kibili ni Dokota wafya Science. Ena muntu uwacenjela. Lelo alelanda ukutila ifyo... Lintu abana abaume bakwa Lesa bamwene

abana abanakashi ba bantu bayemba; akonkele mubwiminishi bwakwa Yosefasi, nokulanda ukutila “bena—bena baingishe abene beka mumibili ya buntu nse,” nokuibulila abakashi babo. Kibili kwali amapaka mu calo ca Node. “Kibili baibulile abane beka abakashi nokwikala pamo nabena, lintu abana abaume bakwa Lesa, ba Malaika abaponene, ilyo babulile nokumona abana abanakashi ba bantu; kibili nokukabila kwansuna ukukalamba kibili cibe bena pakuba ababembu aba ponene, bena paingishe abene beka mu mibili yabuntunse.”

¹³⁸ Nga cakuti bacitile ico, ninshi bena baonawile ubundapishi bwa bu Lesa, bena kibili ninshi waonawile nefintu fimbì. Nga ciwa kuti apanga, ninshi alingana pamo na Lesa. Ciwa tekuti apange. Ndefwaya imwe munangishe incende imo iyo ciwa abumbile. Teti abumbe. Ena apilibulafye filya ifyapangwa. Taba kabumba. Ena nikapilibulafye.

¹³⁹ Ukuba, nomba, cinshi cacitike? Moneni. Uku ekulanda kwandi. Ici ecabulilapo icawkwampanya.

¹⁴⁰ Nomba babula soko muntu, imwe teti mulenge soko muntu ukulala no mwanakashi nokufyala umwana. Iwe teti ulenge umuntu nse ukulala pamo nenama. Cena teti kube ukusakana. Teti ubule umulopa wa muntu nowanama ukusakana, ne nama iili yonse.

¹⁴¹ Lintu Nali mu Africa, bena balecita balya abantu abalandia abafita mu musango uwakuti; umuntu umo alandile kuli ine, atile, “Tababa nangu fimo ninamafye.”

¹⁴² Natile, “Ndefwaya ubwekeshepo. Bena babafye abantu nga fintu iwe waba, limbi nokucilapo panono.” Lekeni imyebe, lintu wakwata imibele yamusango ngeyo, iwe ulebwelelafye ukulola ku nama. Natile, “Ulya muntu, nga aba uwafita ngemfwa, kibili nga aba uwamutuntula nge cipushi, nangu nga aba uwamakumbi makumbi ayakashika, limbi kuti apususha umweo obe ukupitila mukukupela umulopa. Lelo taufwile ukubika umulopa wanama muli iwe.” Icine cine, ena muntu.

¹⁴³ Tepakutifye inkanda imo intu yafita, naimbi iyacinya muti, naimbi iyamutuntula, naimbi iyabuuta, ico tacawkwata nangu cimo icakucita neco. Baibele Yalandà ukuti, “Lesa uwamulopafye umo apangile abantu bonse.” Kibili ico cabafye icalungama bwino bwino. Incende shintu twikalamo, eshicinja imisango yesu, tacawkwata nangu cimo icakucita neco. Lesa apangile umo umuntu—umo umuntu mufyalo fyonse, umulopa umo, ifyalo fyonse cimo cine.

¹⁴⁴ Umu Chinese; muntu wafita teti balende ukuti nomba, umuntu wafita teti alande ukuti nomba, ukuti, “Umuntu ulya uwaku China, ena—ena wamutuntula, Ine nshikwete icakucita pamo naena.” Ena nimunyina obe. Kibili iwe we muntu wabuta teti ulande ku muntu wamutuntula nangu ku muntu wafita,

nangula kuli umo, “Ine nshikwete nangu cimo icakucita naiwe.” Ena ni munyina obe. Nacilungama bwino bwino.

¹⁴⁵ Moneni, nomba, apa epali icacitike. Nincetekela, kibili kuti natungilila ico ukupitila muli Baibele, ukutila ninsoka iyacitile ico. Insoka eulya umuntu uwabulila pakati kakwa soko muntu nomuntu. Pantu, kutikeni, moneni ici nomba, ukutila insoka tayali icintu icalekulika pakubala. Ali “uwabucenjeshi” palishonse inama shamu mpanga.

¹⁴⁶ Nomba, Naile nokubula ba dictionale abengi, ileelo, ukufuma ponse ponse, ukufwaya ili shiwi, ifyo ishiwi *lyabucenjeshi* lipilibula. Lyena lipilibula “ukuba uwacenjela, ubwabucenjeshi,” kibili, ukupilibula ukwalungama ukwa—ukwaci Hebere (ukufuma kuli m-a-h-a-h, mahah) cilepilibula “ukwishiha ukwine kwine ukwapa fipope fyabwikashi.”

¹⁴⁷ Nomba natumone ici pali mineti umo. Aba uwacenjela, uwabucenjeshi, cibe ena etwa “insoka.” Lelo, ibukisheni, yena yali iyacenjelesha ukucila fyonse ifyaliko, kibili ukuba ukucilapo kwati muntu ukucila pacintu conse icali mu mpanga; icapalamina saana ku muntu nse. Tali icinama icalekulika. Icitipu ecamupangile ukuba icakukulika. Kibili ali...Baibele Yalandia ukuti ecali icintu icisuma pali fyonse.

¹⁴⁸ Kibili nangufye icitipu tacafumishepo bonse ubusuma pali cena; cibe imisango yabukata iya nsoka isuma, kibili ukusenamina kwakwe nobucenjeshi bwakwe. Nangufye icitipu tafyafumishepo ico. Lelo, muleibukisha, Lesa amwebele ukuti amolu yakwe yakafumako kibili akalaendela pefumo lyakwe. Kibili tekuti musangepo ifupa limo ilimoneka kwati lyamuntu nse, kibili uyo emulandu wine science yalubila. Lelo mwamona euyo.

¹⁴⁹ Lesa alifisa ico kumenso yabamano naba cenjela, kibili alaile ukusokolola ico kubana bakwa Lesa, munshiku shakushalikisha lintu abana bakwa Lesa bakasokololwa, lintu, “abana bakwa Lesa balya abasangalele nelyo umufula we sonde taulabako.” Lintu ubusokololo bukalamba ubwa bu Lesa nefintu fikaletwa munshiku shakulekelesha, Aali nokulangisha ifi fintu ukupitla mu bana bakwa Lesa. Namwishiha Amalembo yafundisha ico. Kibili naifwe pano. Uyo wine emulandu untu Lesa aleiswilamo ifi fintu kuli ifwe. Lesa aleleta abana Bakwe mukusokololwa. Ena nacilapo pamipaka yawkishiba kwa muntu uuli onse, ukuya mubusokolo bwa bumupashi, nokuleta Cena pano. Bushe tatufundisha muli iyi Baibele ukutila, “Apa epali cena kuli onse uwakwata amano”? Tefilya fintu asambilile ku seminale kumo; lelo kano fintu asambilila pamakufi yakwe kucinso cakwa Lesa, kibili necasekeshe Lesa ukumupela ena. Abana bakwa Lesa, abasokololwa!

¹⁵⁰ Iyi apa insoka, nomba ici pano eco insoka yali; Nalamupela ubulondoloshi bwandi ubwa yena.

¹⁵¹ Ifwe twalikwata i...ifwe twaishilefuma, ukufuma kuli cula, ukuya kuli ulya tombolilo, kabili ukutwalililafye no kutwalilila, kabili *wakuti-na-wakuti*, mpaka mukulekelesha mwaisa fika kuli kolwe, ukufika kuli sokomuntu. Kabili ukufuma kuli sokomuntu, nomba tulatoloka ukufuma kuli sokomuntu ukufika ku muntu, kabili tulasunguka cinshi.

¹⁵² “Ukuba,” science itila, “nomba loleleni! Kuti twaanpanya umwanakashi kuli kolwe kabili na sokomuntu, elyo kabili ulubali lumbi, umwaume ukwampana na sokomuntu.” Tacakabombe. Ukucisankanya ne namba imbi; tacili nokubomba. Umulopa tawakasankane; ukubula umulopa obe, onse pamo untu wapusana umulopa, onse pamo.

¹⁵³ Paliba umulopa pakati apa, kabili teti basange ilya inama. Oh, Alleluya, Ndeumfwa bukapela ino ine nshita. Moneni. Cinshi? Lesa alicifishile ukufuma kuli bena. Tamwaba ifupa mu nsoka ilyo ilimoneka nge fupa lya muntu. Acibikile icintu ukutali nganshi pakutila tacingasangwa na bantu abacenjela.

¹⁵⁴ Kabili Nalamulangisha uko balya abantu abacenjela bafuma, uko—uko aba, nangu cibe ifyo. Mwamona, ena tekuti apite muli cilya.

¹⁵⁵ Cena cilingile ukwisa ku busokololo, “Imwe ni mwe Kristu, u Mwana wa...” “Pali ici cilibwe Nkakula i Chalichi Candi; kabili ne mpongolo sha kumbo tashaka lwanshe,” ubusokololo bwa bumupashi. Musango nshi—musango nshi Abele aishibilemo ukupela umwana wa mpaanga, mucifulo cakwa Kaini ukupela ifisabo fya mwibala? Casokolweke kuli ena muli bu mupashi. Tausenda cilya kuma seminali. Tausenda cilya ukupitila mu filonganino. Ucisenda ukufuma ku Muulu.

¹⁵⁶ Nomba moneni insoka, iyi nsoka yali iya ntanshi. Lekeni tulenge cikope ca yena nomba. Ena muntu umukalamba umukulu. Ena ali pakati ka sokomuntu no muntu. Kabili, insoka; kasebanya, Lucifa, alishibe ukutila ulya walifye umulopa weka uyo wingasankana no uyu mulopa wa muntu, umuntufye eka uo engabombelako. Te kuti abombe na chimpanzee, ulyo mulopa te kuti usankane. Ena tekuti abombe ne fintu ifyapusana pusana. Ena te kuti abombe ne mpaanga. Ena te kuti abombe na kabalwe. Ena tekuti abombe ne nama ili yonse; ena alibombele ne ci nsoka.

¹⁵⁷ Katubule nomba no kumona ifyo yalemoneka. Ena muntu umukalamba umukulu, lipaka ilya kale. Kulya eko basanga aya mafupa ayakulu, kabili Nala mulangisha ici muli Baibele. Nomba lolekesheni nganshi. Cisuma. Uyu muntu umukalamba umukulu, lekeni tusose ena—ena ali umutali amafutu ikumi ubutali, amapeya ayakalamba ayakulu; amoneke fye ngo mwaume. Kabili umulopa wakwe, panuma yakwisa pansi, wale ampana ne nama imo ku inankwe; kuti mwa ampanya inama; kabili catwalililepo ukusenda umulopa wapamulu, umusango

wa bwikashi bwapa mulu, mpaka canina ukufika mu mibele ya buntunse. Lelo ukwampana kwakulekelesha pano, pakati apa, kwaliputwilwe. Nibanga abaishiba ukutila science teti isange iciputulwa icaluba? Imwe bonse mwalihiba cilya. Cinshi? Uyu ali apa, insoka. Uyu ali apa, umuntu umukalamba umukulu.

Kabili ciwa aikila, nomba, atiila, “Kuti napuputula.”

¹⁵⁸ Nomba, ilyo mwaya mulelolekesha pa banakashi kabili ne milimo ya banakashi, muleibukisha, iwe walisubwa na ciwa (kabili te mukashi obe wine).

¹⁵⁹ Moneni, nomba, kasebanya aishile isa no kwingila mu nsoka. Kabili asangile Efa mwi bala lya Edeni, ubwamba, kabili alandile palwa cisabo pakati. *Pakati cipilibula* “pakati,” kabili na fimbipo; muleumfwa, mu lukuta ulwasankanishiwa. Kabili atile, “Nomba, cena cisuma. Cena cisuma ku meno.” Cinshi ico acitile? Atendeke ukutemwa Efa, kabili aikele pamo nankwe, ngo mulume.

¹⁶⁰ Kabili amwene ukutila cali icisuma, eico aile nokweba umulume wakwe, lelo ena ali nefumo kale, kuli Satana.

¹⁶¹ Kabili ena afyele umwana wakwe uwakubalilapo, uo ishina lyakwe lyali ni Kaini, umwana wakwa Satana.

“Nomba,” mutila, “cilya cilubo.”

¹⁶² Cisuma, twalasangafye nga cakutila cilubo nangu iyo. “Kabili Nkabiko bulwani pakati ka Bufyashi bobe no lubuto lwa nsoka.” Cinshi? Ubufyashi bwa nsoka! Alikwete Ubufyashi, kabili akwete ubufyashi. “Kabili Akacena umutwe obe, naiwe ukacena akatende Kakwe.” Kabili *ukucena*, palya cipilibula “ukupanga Icikonsolwelo.” Nomba ubu apa “ubufyashi” bwa nsoka.

Nomba, moneni, aba abaume babilisaisa monekela apa.

¹⁶³ Nomba, iyi nsoka, ilyo yaiminine kulya, ilipaka ilikalamba ilya muntu lyaliminine pa mulu palya, ena ali no mulandu wa kucita ubucende no mukashi wakwa Adamu. Nikwisa uko ulubembu lusangwa ileelo? Ni cinshi icilenga ifintu ukuba mu musango fyabelamo ileelo? Nomba, Ine—Ine... Mucine imwe kuti mwasenda ifyo Ndesosapo. Kabili cilya cali palya.

Kabili ilyo acitile, Lesa atile, atendeke ukwita Efa na Adamu.

Kabili atile, “Nali ubwamba.”

Kabili Atile, “Nani uwacikweba ukuti uli bwamba?”

¹⁶⁴ Elyo batendeka uku, ku fita fyakufwala, balepishamo indalamo. Atile, “Ukuba, uyu mwanakashi Mwampela, eucitile ici. Eumo uwanjebele ine.”

¹⁶⁵ Kabili atile, “Insoka ya mpele i apo”? Cisuma, kashimikila, ulekunkapo wemwine.

¹⁶⁶ Atile, “Insoka yalimbeleleka.” Bushe namwishiba ifyo ukubeleleka cileplibula? Cileplibula “ukukowesha.” I... ena...ins...ciwa tatalile mupela ena i apo. “Insoka naimbeleleka.”

Kibili lyena icitipu caishile.

¹⁶⁷ Atile, “Pantu wakutike ku nsoka mucifulo ca mulume obe, wasendele u Mweo ukufuma kwia sonde. Kibili iwe uli—iwe uli nokufusha ubulanda bobo; kibili ukwishesha kobe kuli nokuba ku mulume obe,” kibili na fimbipo.

¹⁶⁸ “Kibili pantu waumfwile ku mukashi obe, mucifulo cakumfwila Ine (Nalikubula ukufuma kwiloba; icibumbwa capa mulu sana), kwiloba eko ukabwelela.”

¹⁶⁹ “Kibili, we nsoka, pamulandu wacita ici, amolu yobe yafumishiwako. Wakulakulika pa lufumo lobe, inshiku shonse isha mweo obe. Kibili ukaba uwapatwa. Kibili ulukungu elukaba inama yobe.” Mwacimone ico. Cilya palya iciputulwa icaluba.

¹⁷⁰ Nomba Kaini uyu waisa. Iseni tumone ububumbo. Apa paisa Kaini. Cinshi ali? Ena ni shimakwebo uwakalabana. Ena alima amabala. Uwacenjela, uwa mano; kapepa, uwa bukapepa nganshi; moneni iyakwe—moneni imibele yakwe nomba. Endenifye naine pama miniti ayanono ukucilapo.

¹⁷¹ Aisa apa. Naishiba ukuti aba nemisango iisuma. Ena alefwaya ukuya ku chalichi. Amukulila i chalichi, amupela nomusangulo. Aleta icipailo, nafyonse. Akula icipailo, abikapo namaluba yakwe pali cena. Abikamo ibala...ifisabo fya mwibala, afipela kuli Lesa. Atile, “Mwamona Imwe, Shikulu. Nalishiba ukuti tulalya ama apple, ico ecalengele ico.” Bamo abana bakwe bakwata amano yamo yene. Cilelangisha uko cena cafuma. Aletelemo ama apple yakwe, ukufumya mwibala, ayabikile palya, atile, “Ici calapanga icikonswelelo.”

Lesa atile, “Tacali ukuba ama apple.”

¹⁷² Lelo, ukupitila mubusokololo bwabumupashi, Abele aishibe ukutila mulopa. Eico aletele umwana wa mpaanga, amukoma pamukoshi, kibili yena yafwile.

¹⁷³ Kibili Lesa atile, “Ico cili bwino. Ico efyo cacitilwe. Cali cena mulopa.” Namwishiba umulopa untu Ndelandapo. Nacilungama. “Wena wali mulopa ewacitile cilya.”

¹⁷⁴ Nomba moneni. Kibili nomba lintu Kaini amwene kakunkuluka wamushilo munyina wakwe ukutila ena alipokelelwe kuli Lesa, kibili ifishibilo nefisungusho fyalicitike kulya kwine, amumfwilile akalumwa. Ena atile, “Leka ifi fintu nombaline.” Aloleshe pali ba munyina bakwe, alolesha pabana bakwe, nangufye ileelo. “Nomba, Ine nincenjela ukucila ena,” eico alifulilwe. Nipesa *ukufulwa* kwafumine? Bushe kuti

mwalanda ukuti ukufulwa...? Aikeye munyina. Ena aali nikepaya.

¹⁷⁵ Bushe kuti mwaita Lesa ati nikepaya? Kibili Adamu aali mwana wakwa Lesa. Baibele Itila, ukuti, "Adamu ali mwana wakwa Lesa," kulya ukupwililika ukutendeka kwakunuma kulya. Adamu aali mwana wakwa Lesa. Kibili kalya akalumwa naka findwe, nafyonse, teti fifume muli kalya akamana akalengama.

¹⁷⁶ Fyena fyali nokwisa ukupitila muncende imbi. [Pali tepu tapali amashiwi—Kale.] Kibili fyena fyaishile ukupitila muli Satana, uwali nikepaya, mukubalilapofye. Baibele Itila, "Ali wabufi kibili kepaya, mukubalilapofye." Kibili kuti mwamona ico. Kibili aikeye munyina wakwe.

¹⁷⁷ Kibili uko ekupashanya kwamfwa yakwa Kristu. Nomba, ukufuma muli ico, icine cine, Aletele Seti ukubula icifulo cakwe. Imfwa, ukushikwa, nokubushiwa kwakwa Kristu.

¹⁷⁸ Kibili moneni, nomba, pano paisa ifikalamba. Nomba Kaini aile ku calo ca Node. Nga cakutila wishi wakwe aali ipaka ilikalamba ilya muntu, nomba kuti Kaini ena aba mu musango nshi? Uwakwa wishi. Kibili aile ku calo ca Node, nokubula umo pali bankashi yakwe.

¹⁷⁹ Enshilafye imo acitilemo. Takwali abanakashi bambi abaliko, lelo kanofye aba muli Efa. Balandia ukuti bakwete abana abaume amakuni cine lubali nabananakashi. Nga cakuti—nga cakutila takwali abanakashi...Baibele Tayalembo pabanakashi lintu bafyelwe, baumefye. Kibili lintu, nga cakutila takwali abanakashi bambi ukucila pali Efa, lintu afwile, umutundu wa muntu nga walipwile ukubapo. Ena alikwete abana abanakashi. Kibili aupile nkashi yakwe.

¹⁸⁰ Aile ku calo ca Node kibili no—nokukwata umukashi wakwe. Kibili lintu amupile kulya, kulya eko basangile yalya amapaka ayakalamba, abo abali abana bakwa Lesa abaponene; abo abafyelwe ukupitila muli wishi, wabo ciwa, ukupitila muli Kaini. Apo epo mufilwa ukumfwa.

¹⁸¹ Kibili moneni ulubuto lwansoka. Nomba moneni. Ibukisheni, ulubuto lwansoka lwabukapepa. Moneni cena catampa ukusela, pama mineti ayanono. Kibili catampako ukuya, ulubuto lwansoka. Cinshi icacitike kuli bena? Nomba lekeni mbelengepofye icintu cimo pano, Nacilembafye ico muno cungulo kasuba.

¹⁸² Cinshi icaishile mumulongo wakwa Abele? Kutikeni kuli ici. Nacilungama. Mukuya kwaishile Abele. Panuma yakwa Abele kwaishile Seti. Panuma yakwa Seti kwaishile Noah. Panuma yakwa Noah kwaishi Shemu. Panuma yakwa Shemu kwaishile Abraham. Panuma yakwa Abrahamu kwaishile Isaki. Panuma yakwa Isaki kwaishile Yakobo. Panuma yakwa Yakobo kwaishile

Yuda. Panuma yakwa Yuda kwaishile Davidi. Panuma yakwa Davidi kwaishile Kristu, ku kupwililika.

¹⁸³ Lolesheni kunuma kulya ifyo u Mupashi wakwa Lesa waikale muli Abele. Lolesheni ifyo Waikale muli Seti. Lolesheni ifyo Waikale muli Yuda. Lolesheni ifyo Waikale muli Davidi. Lolesheni pa Mupashi umowine ifyo walelanda, ukupitila muli lulya ulubuto ulwalungama, munshila yonse. Temulandu neco bacitile, bena bamwenenwe kalibela.

¹⁸⁴ Lolesheni pali Yakobo, uwafiko... Nshilelanda ici ukupitila mukususha. Lelo Yakobo, uwansonni umunono, uwalekonkafye nyina inshita shonse; ale endaukafye, umulumendo umunono uwaba kwati mwanakashi. Ukubika ifintu pali ena, aile nokuya bepa wishi wakwe, pakupoka amapalo; lelo yena yapelwe kuli ena ilyo nomufula we sonde taulabako. Icine cine, efyo cali.

¹⁸⁵ Aile kulya nokuya bepa wishi fyala wakwe; abulile utumuti utwapentwa, utwalingana utwaputulwa konse konse, nokutubika mumenshi, ukupusanya ishi ng'ombe lintu shaimite; ukushilenga shena ukufyala ing'ombe shamabala mabala, pakutila enga bepa nokubula shilya ing'ombe. Lesa alimupalile muli ico. Ico nacilungama.

¹⁸⁶ Akalandu kuli uyo onse uwalanda icintu cimo pali Yakobo. Imwe namwshiba ico—imwe namwshiba ico kasesema wabufi alandile... Nangu, alesesema ifyalungama. Balaamu, atile, “Onse uyo uukamupala akapalwa, na onse uyo uwamutipa akatipwa.”

¹⁸⁷ “Namubulile ena, Yakobo. Namusangile ngo...ngowali mu calo iceni. Kibili nga fintu kapumpe asapaula icinsa cakwe, Namupasawile nokumufumyamo.” Aleluya! “Tekumaka, tekubulamba, lelo ku Mupashi Wandi, efya sosa Shikulu.”

¹⁸⁸ Moneni ifyo ico caishile fika ku kupwililika kulya. Ulya Mupashi wabombele ukufika kukupwililika muli Kristu, ukupitafye monse muli cila umo uwa Bakalamba, nokuya pansi. Temulandu neco bena bacitile, ico balandile, ico bacitile, bena bali abapwililika ulubuto lwabulungami.

¹⁸⁹ Kibili, pano, ilyo Abrahamu umulungami... Ubukata! Oh, Naumfwa ubusuma bwino. Lintu ubulungami ubwakwa Abraham bakumene na Melkesedeki, Uwali ni Lesa pa Lwakwe!

¹⁹⁰ Melkesedeki ali Ninani? “Ali ni Mfumu yaku Salemu, uwali ni Mfumu ya Yerusalem, i Mfumu yamutende. Takwete wishi. Takwete nyina. Takwete ukutendeka kwanshiku, nangula impela ya mweo.” Fyonse Ifyo Ali, Acili uwa mweo. “Tatalile afyalwa. Takatale afwa. Tatalile akwata wishi nangu nyina. Tatalile akwata ukutendeka kwa nshiku, nangula impela ya mweo.” Njebeni ali Ninani. Lesa Wa Muyayaya; muli ico twita uku...

¹⁹¹ Oh, Nalaba ifyo mwita ico nomba. Uushifwa, ifyo efyo ena aba. Kwatifye... Tecabufi; lelo cibe cena cintufye icasokololwa. Kwati fintu Aishile kuli Abrahamu mwi tenti kulya, kwati ni malaika, kibili nokusesema, kibili aebele Sarah ukutila alisekele, kunuma Yakwe, nefyaba ngefyo. Icintu, icintu cimo cine.

¹⁹² Kibili pano epo Ali. Akumanya Melkisedeki. Kibili umukalamba... wishi umukalamba umukalamba Abrahamu, mulubuto ulwamulungami, apele icekumi kuli Melkisedeki; kibili cabikilwe ku mwana wakwe umukalamba umukalamba pano, ulubuto lwabulungami.

¹⁹³ Nomba pano paishile ulubuto lwa-lwansoka. Nomba, ibukisheni, pali nokuba ubulwani, inkondo pakati kabo.

¹⁹⁴ Ulubuto lwansoka nalo lwaishile, kibili lwaletetele cinshi? Nomba natubule imyaka yakubalilapo iinono. Nomba moneni icacitike kulya. Twalabelenga ico nombaline, pantu elyo ico Nacicifwailisha. Ulubuto lwansoka lwaletetele Kaini. Kaini aile ku calo ca Node, nokuleta amapaka, kibili nomba baishile ku calo cakwa Noah.

¹⁹⁵ Bali abacenjela, abasambilila, abantu bamano. Bushe ico tacili icalungama? Bali nibakakula, bakapanga bafintu, aba fya science; tafyapitile mulubuto lwabulungami, lelo ukupitila mulubuto lwakwa Satana, insoka. Bali abantu abali nga—nga ifyabu science, bakakula, abantu abakalamba, bakasambilisha. Ifyo efyo Amalembo yalandia. Balebomba nefya mukuba. Balebomba nefya cela. Balebomba nefyela. Balepanga ifintu. Balefula ifintu ifyalekana lekana kufyela, kibili nokukula amayanda, nefyaba ngefyo. Amalembo efyo yalandia. Kibili bena bali nibakapumya pa Lubuto lwa mwanakashi, Noah, umulungami. Bushe ico nacilungama?

¹⁹⁶ Natubakonke ukuyako panono pantanshi. Nomba, tubamone ukufika nakubwato, fyonse fyalyonawilwe. Baile mukuba pamo nolubembu ulukalamba, kibili babulile bukateka, kibili abacenjela kibili abamano. Mpaka, Lesa aloleshe pansi, tapali abengi abashele, eico Ena abulile Noah nolupwa lwakwe nokubengisha mucibwato, nokulokesha imfula pansi nokonaula icintu conse. Asendele Inoki mu muulu, ilyo tacilacitika. Ico nacilungama? Kwali ulubuto lonse, mupepi nolubuto lonse; lelo ukukabila Kwakwe kwali nokucitika.

¹⁹⁷ Nomba, Noah nabana bakwe abaume, abafumine, Hamu, Shemu, na Yafeti, baishile mu mulongo uwalungama.

¹⁹⁸ Nimu musango nshi ulubuto lwapitile ukufika kulya? Ulubuto lwalingila mulya mubwato, kwati fintu lwacitile ku kutendeka, ukupitila mu mwanakashi, abakashii babo. Basendele ulubuto lwakwa Satana, ukupita nalo mucibwato, kwatifye fintu Efa asendele ulubuto lwakwa Satana, ukufyala Kaini, ukupitila mu mwanakashi.

¹⁹⁹ Imwe mwabika abanakashi benu mufintamba ukulashimikila, Baibele yalisusha ico! Paulo atile, “Nga cakuti umwaume onse atontonkanya palwakwe ukuba kasesema, nangufye ukuba uwabumupashi, lekeni ena eshibe ukutila ico Nalembele mafunde yakwa Shikulu; lelo nga aba uwakukana ishiba, lekeni abefye uwaku kana ishiba.”

²⁰⁰ Uyo wine emulandu Nafumine mu chalichi caba Baptista pano. Munyina Fleeman aciba pano akashita akanono akapitapo; Ndettontonkanya ali pano bulya ubushiku ubushiku. Dokota Davis atile, “Iwe uli nokwiminina pano nokulashika balya abanakashi ukuba bakashimikila.”

Natile, “Nshili nokucita ico. Iyo, icine cine.”

Atile, “Ukuba, Ndinoku kutamfyfa.”

²⁰¹ Natile, “Nga natamfiwa ninshi cisuma.” Natile, “Ici e Cebo cakwa Lesa, kibili Calisusha ico cintu. Kabilo teti Njikatilile kuco Lesa asusha.” Iyo, mukwai.

²⁰² Onse uyo uwacita ico, alelangisha ukutila bena nibakafundisha babufi, bakasesema babufi. Baible Yatila bena bali nokucita ico. “Ukubepa balya bene abasalwa abene abene nga cinga citwa.” Mwaumfwa imwe.

²⁰³ Moneni nomba ico. Kibili ukufuma mulya, nomba, kwaisa Hamu, Hamu nomukashi wakwe, nabena. Ena aali necitipu icabikilwe pali ena. Ukufuma pali Hamu kwaishile Nimrod, uwakulile Babyloni. Ukufuma pali Babyloni kwaishile i chalichi caba Katolika, ukutendeka kwaciko. Caishile ukwisa fika nakuli Ahabu. Ukwisa ukufuma muli Ahabu, ukuya muli Yuda Eskarioti; ukupelela muli, mukanya kristu.

²⁰⁴ Kibili muli ishi nshiku shakushalikisha kuli umupashi wabumukanya kristu no Mupashi wakwa Kristu. Umupashi wabumukanya kristu, utila, “Inshiku shafisungusho shalipita.” U Mupashi wakwa Kristu, utila, “Ena aba cimo cine mailo, ileelo, no muyayaya.” Umupashi wabumukanya kristu utila, “Tacipangapo ubulekano nga cakutila iwe wabatishiwa mwi shina lyakwa ‘Taata, Mwana, na Mupashi wa Mushilo,’ bakwitile amenshi, bakusanse amenshi, conse ifyo cingaba, cena cileplibula icintu cimo cine.” Baibele Yatila Lesa tapanga ifilubo, kibili teti Acinje. Ninani uli nokubombela? Ici cili kuli iwe.

²⁰⁵ Nomba ulelanda ukutila, “Bushe kuti baikala capamo? Imwe mwatile mulya mucibwato, Munyina Branham, mwakwete bonse Hamu na Seti.” Ico nacilungama, bwino bwino fye. Hamu ali uwabipa. Seti ali uwabukapepa kibili uwalungama. Ico nacilungama.

²⁰⁶ Natukonke Hamu. Nacilungama, nomba, mwali Hamu na Seti mubwato bumobwine; umo uwalungama, naumbi uushalungama. Mulya mwali mwankole ne nkunda mubato

bumo bwine. Mwali Yuda na Yesu mu chalichi cimo cine. Mwali mukanya kristu na Mupashi wa Mushilo mu chalichi cimo cine.

²⁰⁷ Kibili, ne leelo, umupashi umo wine eubomba. “Ukukwata umibele yabulesa, iyabukapepa nganshi, lelo ukukwata imibele yabulesa nokukana Amaka ayabapo; kubaba ifyo fumako.” Mupashi Wa Mushilo, alelanda, “Yesu Kristu aba cimo cine mailo, ileelo, no muyayaya.” Lubali nshi iwe wingasala?

²⁰⁸ Mukanya kristu atila *Ili* libuukufye lyamasambilisho. “Ifwe tuli nokubwekešapo Amasambililo’ ya Batumwa.” Ine ndebecanya nakashimikila uuli onse ukunjeba apo Amasambilisho ya Batumwa yasangwa muli Baibele: “Nacetekela muli Lesa, Taata uwa Maka yonse, Kabumba wa myuulu ne sonde; Yesu Kristu, u Mwana Wakwe. Nacetekela muli Mupashi waci Roma uwa mu Chalichi ca Katolika, umulalilo waba shila.” Nipesa apo wasanga ico muli Baibele? Kibili libe naimwe muli nokubwekešapo ico mu chalichi cenu icikalamba ica Methodisti na mu Baptisti. Lyena lishambilisho ly a ciwa, kabilis bakasesema wabufi ebafundisha ico.

²⁰⁹ Kibili Ine Ninsubila ukuti nshile cena imyumfwile yenu, lelo Ndekonkomesha ico kuli ili i hemu. Imwe pano pa Branham Tabernacle, mufumeko kufintu fyamusango uyo. Icintu conse ico icicetekela mumulalilo waba shila ico kucita kwamipashi. “Kwabafye umo kemininako pakati kakwa Lesa nabantu, kibili uyo Muntu Yesu Kristu.” Nshilesakamana nibanga ba Maria ababapo!

²¹⁰ Moneni ifyo ulubuto lwa mwanakashi kulya kunuma lwacitile? Moneni ifyo ulubuto lwa mwanakashi lwasendele kulya kwine?

²¹¹ Lolesheni pali ico ileelo, mu America. America lubuto lwakwa ciwa. Lwaba cinshi? Ena calo camwanakashi. Imwe mwalyumfwa, “Ukutila ici lisonde lyamwanakashi.” Ico nacilungama. Cena calo ca mwanakashi. Eba bika icakumwenako.

²¹² Naile kulya, tapapitile inshita iikalamba, ku Switzerland. Abanakashi baletila... Umo umunono, umwanakashi wa Mupashi wa Mushilo atile, “Nawishiba, nga Naya mulya mu America, balanda ukuti abanakashi balikwata ubuntungwa.”

²¹³ Natile, “Nkwebe uko ico citungulula.” Kibili Natampile ukumweba.

Atile, “Oh, kwateni uluse, Nshilefwaya nangu cimo pali ico.”

Natile, “Uko eko citungulula.”

Nawishiba, tabacita ifintu kulya ngefyo bacita kuno.

²¹⁴ Cintu nshi? Lekeni mulange ukuti America mwanakashi. Palupiya lwekobili lyesu paba icikope ca mwanakashi. Fyonse muno fyaba palwa mwanakashi.

²¹⁵ Injeba, takwaba ukupangwa ubwalwa mu calo, ifyo mwinka kwata... Mwabika amakumi yane ukupangwa ubwala muli uno musumba, elo mwabika bacilende batatu, abanakashi abamoneka-bwino abakuti baleiputaula abene beka pakwenda mu misebo; bali nokutuma imyeo iingi kumbo, kuku kumbwa bena, ukucila pali filya ifipangwamo ubwalwa ifyo mwinka bika mu musumba. Ico cili bwino bwino icalungama.

²¹⁶ Ninani uyo nomba? Ena mwanakashi. Ali cinshi? Ena nika lesa kwakwa America.

²¹⁷ Nga mwabula bamo aba abakale bakangala wafyangalo; kuti baisa pano nokupa imiku iine nangu isano, ukwikala pamo na batatu nangu baane abaume abapusana pusana pansiha imo ine; kibili nabamo aba ba magazini balangisha nokulanda pali bena, ukukopa ifikope fyabo ifyabwamba kulya. Naimwe mwebakashana banono mubula cilya ngecakumwenako cena, (mulandu nshi?) pantu baninenwe abamutangilile, limbi, banoko kulu abamutangilile. Mwamona uko ulubuto lwansoka umo lubombela? Icine cine, lwena lwaba.

²¹⁸ Kibili cinshi ico lwacita? Nga cakutila amampulu kuti yatandalila kunkulo ikumi limo na ine, pesamba lyamalango, bushe amampulu kuti yafika pesa nga cakutila yafika muli buno bushiku, lintu ulubuto lwa walungama luli mupepi nokupwa? Kibili Lesa atile kukesisa isa inshita, nga cakutila Taipifye umulimo, teti kube nangu umo uwingga shalapo. Tuli pansiha yampela. Fwaya ubulungami munshita ino iyabushiku; kabiye nokupita mu musumba!

²¹⁹ Oh, kuti mwasanga ba membala wa chalichi abanakila ku Baptisti naba Presbyteriani, nefyaba ngefyo, ngefyo bengaba. Lelo tabakwata nangu cimo icakucita na Lesa ukucila fintu akalulu kafwala insapato shamumfula yabuuta. Ukwabula ukwishiba nangu cimo pali Ico! Icofye baishiba cakutila: "Bushe iwe uli mwina Kristu?"

"Ine ndi Katolika."

"Bushe iwe uli mwina Kristu?"

"Ndi Baptisti."

"Bushe iwe uli mwina Kristu?"

"Ndi Presbyteriani."

"Bushe iwe uli mwina Kristu?"

"Ndi Pentecosti." Ico tacakwata nangu cimo icakucita Neco.

²²⁰ Iwe uli mwina Kristu pantu ulya Lesa, ukupitila mukusenamina Kwakwe, alikupususha. Kibili walishiba napalwa Ico. Kibili icintu cimo cali cinja umweo obe, ukutila iwe wikala uwaibelako. Kaibili iwe uli muntu mupya kibili uli icibumbwa muli Kristu Yesu. Icine cine.

²²¹ Lelo mwamona apo ulubuto lwansoka lwaba? Ulubuto lwansoka lwali cinshi? Bucende. Imwe mukonke? Ubucende pamo na Efa. Cinshi cacific kuli ico? Cinshi caletele ico? Cintu nshi munshita ino iyabushiku?

²²² Lolesheni kunuma kulya, imyaka iinono iyapitapo, ilyo ulwimbo lwakubalilapo lwafumine. Imwe mwebakalamba, lintu ba...Bena balefumyamo ifyabipa mu nyimbo ilyo tabalati baleke bena ukwimba pafilimba. Kibili lumo ulwabalilepo ukufuma, lwali, "Bashingulesheni bena, abakashana, bashingulusheni, balangishe amakufi yabo aya yemba," kibili nafyonse ifyaba ngefyo. "Ukuseka pali bataata naba mayo, nokubapela ukuseka konse 'ha-ha-ha!'" Uko ekubalilapo bena bashinguluka. Ninkwisa uko muletontonkanya ulya muntu uwalembele lulya lwimbo uko aali munshita ino iyabushiku? Ena alifwa.

²²³ Cinshi ico muletontonkanya pali Clara Bow, uwalandile mukubalilapo nokutila, *Ukubulungana kwamubili ukwa Busano*, kibili nabakafula bapamusebo abatumine amakanaya ya myeo kumbo? Nikwisa uko muletontonkanya ena aali munshita ino iyabushiku? Ena afwa kale papita nenshita iitali. Nikwisa aali, nomubili wakwe? Walala kulya, uwaonaika mulya mulukungu, nemyambo nemititi yalimulya ukumupwisha. Kibili nomweo wakwe walala kulya ku cinsos cakwa Lesa umulungami.

²²⁴ Nikwisa kwaba ulya umwaume uwa sendele balya abanakashi nokubapangila ifyakufwala ifimoneka-ifyalamba ifyo bena bafwele, ukubasunkila munshila imo neinankwe, ifishabalingile bena? Atile, "Finshi ifyo benga citilapo ifyo? Cinshi ico imwe mwingafwalila ifintu ifyamusango uyo?" Pantu mufwaya abaume ukula lolesha pali imwe, kibili takuli inshila imbi iyaku shininkishishamo ico.

²²⁵ Bushe namwishiba ukutila lintu imwe mwacita ico, kibili umubembu wakale alolesha pali iwe, bushe nawishiba icicitike? Palya pa Cipuna Cabupingushi...Iwe watila, "Munyina Branham, Ine naliba uwacishinka kumulume andi ngefyo mfwile Naba." Iwe ukapendwa uwamulandu pakucita ubucende. Yesu atile, "Onse uwalolesha pa mwanakashi nokumukumbwa nacita ubucende pamo nankwe kale mu mutima wakwe." Lintu ulya muntu aba uwakwasukila pakucita ubucende, ninani uwingaba umo uwamulengele ukucita ico? Umusango wafwalilemo pa lobe nokuilangisha palobe.

²²⁶ Nomba, Nshilepilibula iwe ufwile ukufwala icintu cimo icakufuma mumifwalile yakale. Lelo, ufwile ukumoneka kwati ninamayo.

²²⁷ Kibili wafuma pano wafula akaputula kobe akanono, wakakako akasalu kamo akanono kwati *ngefi*, no mwana obe amenso yakwe kwati muntu baposa imishanga, naubika

nomushanga mukanwa kobe, uleya ule enda namu musebo. Iwe taufwile ukucita ico apashili nobwiminishi ubusuma. Kuti waba limbi uwakaele pali ico, lelo ciwa alekubomfyia iwe ngecibombelo kwatifye nifilya acitile kuli Efa.

²²⁸ Cinshi cabela icalo ca mwanakashi? Pantu cena ciletungulula bwino kukwingilila kwabu Katolika. Cili cinshi ileelo? Teti mubomfwe bena balelanda Yesu. “Maria Twakucelela! Maria nyina wakwa Lesa! Uwashila Cecilia!” Umusango onse uwaba shila, abashila abafwa. Pano tapapitile inshita itali, muno mwine...

²²⁹ Nafikile mulya mu Mexico, umwaka wafumuneko. Kwaishile umwanakashi umulanda, alekulula. Amakufi yakwe, yonse ayasendwa mu musango ulya, nokufisama; alelila, nokwikata iminwe yakwe. Kabili na wishi aleya aleenda, asendele nabana abanono babili, bena balelila; ba mayo ukucula ifi; pantu umwanakashi umo, untu beta uwashila, alifwile. Babikile necibumbwa cakwe nokubika palya palupili. Umutemwikwa wakwe ewamwikeye. Kabili lilya linefyeye aipaiwe muli ulya musango, ifyo fine, ena aba uwashila; ali ni Katolika. Eico nomba ena ali nokuya lapila; ali nokwenda ba mailoshi babili, patumabwe utwapelwa, mukuya lapila.

²³⁰ Munyina, nga kuliko icintu cimo ico mfwile Nacita, Yesu Kristu afwile apafye. Mukusenamina, Nali pusuka; kabili te pa—palwandi ne mwine, lelo ukupitila mubufwayo bwakwa Lesa, kabili mibusuma bwakwa Lesa.

²³¹ Balya bakalemba walyashi, balinjipwishe ukuti, batile, “Mista Branham...” Umu—umunono, umwana uwafwile alibwelele aba no mweo, kabili ifintu ifinono palya. Amakana amakumi yatatu ba Katolika...Iyo, Njeleleniko. Cali amakana amakumi yabili. Amakana amakumi yatatu bali nimu Africa. Amakana amakumi yabili ba Katolika bapokelele Kristu ngo Mupusushi wabo, pansiita imo, ilyo cilya cacitike, naiminine mu Musumba wa Mexico. Nabalya bashimapepo, tabalandilepo icintu nangu cimo; abengi nganshi, batampile ifimfulunganya. Pali abengi nganshi palya pa ncende. Eico atile, “Mista Branham, bushe walicetekela ukuti abashila besu kuti bacita icintu cimo cine ico naiwe ucitako?”

²³² Ukwishiba isambililo lyabo, Natile, “Icine cine, nga cakuti bali nomweo.” Mwamona? Eico, teti ube uwashila Katolika mpaka iwe wafwa, imwe namwishiba.

Eico atile, “Oh, teti ube uwashila mpaka iwe wafwa.”

²³³ Natile, “Nipesa apo iwe wabelenga ico? Paulo atile, ‘Kubashila abali ku Efeso,’ kabili nabo abaitwa na Lesa. ‘Kubashila abali ku Efeso,’ alebelenga kalata wakwe; kabili abashila baba muncende shimbi, ku Galatiya, na—na ‘nabashila ku Roma,’ nefyaba ngefyio. Aba *shila*, ‘abo abashishiwa.’ Nga palwa ico?”

²³⁴ Ena atile, “Ifyo fine, nomba, tatufwile ukulatalikana pali Baibele. Pantu, tuli chalichi, kabili nefyo i chalichi cilanda. Tatusakamana ico Baibele ilanda. Lelo nicena ico i chalichi cilanda.” Batile, “Itontonkanyo lyobe lilishani pa chalichi ca Katolika?”

²³⁵ Natile, “Iwe kuti nafwaya ati iwe tawinjipwishe ico. Pantu iwe wanji pusha, kabili Ine nalakweba i Cishinka.”

Natile, “Ukuba, Ndefwaya iwe unjebe i Cine.”

Natile, “Imibele yakupepa imipashi iyo Naishiba.”

Atile, “Nga iwe waishiba shani ico?”

²³⁶ Natile, “Icintu conse ico icampaña pamo nabafwa ninshi ico kupepa imipashi.” Natile, “Nga cakutila ulya uwashila alanda aankula, nomba ninshi aba kumbo. Pantu, balya aba ababuka inshila, Baibele yandi—yandi yalandia ukuti tekuti babwele.” Ico nacilungama. Kibili Natile, “Nga cakutila ali uwashila, ni ciwa uulelanda kwatiuntu washila, kabili tacili uwashila, nangu cibe ifyo.”

²³⁷ Kibili atile, “Ukuba, nomba, pakashitafye akanono.” Atile, “Iwe ulalanda pamo nabafwa, naiwe.”

Natile, “Kwisa?”

Ena atile, “Yesu Kristu alifwile.”

²³⁸ Natile, “Lelo Ena alibukile nakabili. Tafwa iyo. Lelo Ali nomweo, alatwimininako, kabili eka sosela umo pakati kakwa Lesa.”

²³⁹ “Nine Newali uwafwa, kabili ali no mweo nakabili, kabili ali no mweo ukutwalilila. Ninkwata imfungulo shamfwa nakumbo.” “Onse uulefwaya, lekeni ese nokunwa apabula ukushita ukufuma ku menshi aya Mweo.” Owe! Uyo e Lesa wesu. Uyo e Lesa wesu.

²⁴⁰ Kibili ulubuto lwaba lungami luli mupepi nokupwa. Mulelonda ku bantu palwa ifi fintu. Mulelonda ku bantu palwa ku bwelela munshila ya Baibele. Mulelonda ku bantu palwa fisungusho. Mulelonda ku bantu palwa ico. Icabo “i chalichi tacacetekela pali Ico,” eico bena bana bamu cani kuli, Lesa. Baibele Yatila nga cakutila ifwe tatushipikisheko kufyaku pakaswa, nefya kweshiwa, ifyakupumya, nokwitwa “bakakunkuluka wa mushilo” nefyaba ngefyo, kwati ngefyo, nga mwafilya ukushipikisha kuli ico muli bana bamucani, kabili tamuli bana bakwa Lesa. Baibele efyo yalandia.

²⁴¹ Injiteni “kakunkuluka-wa mushilo,” nga mulefwaya ukucita ico. Kuti mwanjitalfyie icili conse nga mulefwaya ukucita ico. Nga cakutila umutima wandi nga uli uwalungama pamo na Lesa, nokwishiwa kwandi kwaendela pamo na Baibele yakwa Lesa, Ine ninshi nde enda uwalungama muli ilya intunga imoine. Ee, mukwai. Ico eco twacetekelamo. Ico e Chalichi caka Lesa

wa mweo, ico icishishila mukusambilila kwamipepele. Cena tacishila mufyapangwa na bantu, mumano yakwishiba. Cena cishila mucapwililika i Cine icasokololwa ukuti Yesu Kristu Mwana wakwa Lesa.

²⁴² Nga cakutila Ine nakwetefye amano yakwishiba, pantu i chalichi caba Baptisti nangu i chalichi caba Methodisti calimfundisha ukuti icintu *cakuti-na-cakuti* icintu, lintu Naumfwa iyi Baibele, nga cakutila iyi Baibele... Nga cakuti Ine nalibatishiwa mwi shina lyakwa “Taata, Mwana, na Mupashi wa Mushilo,” kibili nga nabelenga iyi Baibele, kibili kashimikila anjeba ukutila kwabafye umo muli Baibele uwa batishiwe lelo mwi Shina lyakwa Yesu Kristu, kibili Nabelenga ico kibili namona ukutila e Cine, kuti Naingila mu menshi mukwangufyanya ngefyo Ningacita. Ee, mukwai.

²⁴³ Nga cakutila umuntu umo anjeba ukuti—ukuti Yesu Kristu nikondapa mukalamba, kibili ne chalichi candi canjeba ukuti, “Inshiku shafisungusho shapita kale,” kibili Ninkwata necakukabilo icakundapwa, kuti Nabutukisha ukwangufyanya nge Ningacita, ukuya ku cipailo kulya, ukuya poka ubundapishi. Icine cine kuti nacita.

²⁴⁴ Nga Nali ndi kashimikila, kibili nali—nalikwata umwanakashi kashimikila kucintamba candi, kibili Nabelenga muli ilya Baibele nokumona ukuti umwanakashi tafwile ukushimikila, Kuti namufumyako kulya, nangula kuti casenda ukufuunda impapa panuma yandi.

²⁴⁵ Ibukisheni, kwaikeli kulya kunuma ukuli Nkashi Wright, ubushiku bumo, ulya umwanakashi alefwaya ukumfumya pa mwinshi pakucita icintu cimo kwati nga cilya. Ee, mukwai. Natile, “Iwe taufwile ukwisa mu chalichi candi pamo nefyakale fyobe...” Ifyo bena balefwala, nangu ukuputula indeleshi shabo ukufika kwati ngapa, kibili nacilya icalemoneka icakusekesha, kibili ukufwala ukwacitika ukulanga imibili yabo. Natile, “Nga cakuti baishile mu chalichi candi, mucine kuti Nabatamfyia bonse.” Kibili nomunono umo snickle-fritz uwakale pano, apo afwile tapapitile inshita panuma yaico; kibili nomba ena ali njitile ukuti, alefwa. Ali mukashana wamu Katolika, aendele kulya nokwikala pansi nacilya kwati ngefi. Naloleshe kunuma kibili Namumwene, naikala pano, kibili baleimba. Nafumisheko ikoti lyandi, nabwelelamo kulya, nalibika pamabeya yakwe. Natile, “Madamu, nga cakuti walaumfwa kukushimikila kwandi, bushe mukwai kuti wafwala ikoti lyandi mu chalichi cakwa Lesa.” Mwamona? Icine cine.

²⁴⁶ Atampwile intampulo ishitali ukufuma mulya, nokwimya imilomo yakwe pamuulu. Afumine namucikulwa. Ena atile, “Nga cakutila ena alikwata bukapela, teti Ndeke ing’omba yandi ukukwata bukapela bwamusango ifyo.”

Natile, “Mwisakamana, tali nokukwata bwena.”

²⁴⁷ Nomba twalikwete itenti, bena balinjatile lintu alefwa. Alikwete ukusanswa kwamutima, kibili alefwaya. Umulume wakwe aishile. Ena, “Alyangufyene, ukwisa bwangu!” Kibili Nali mu mitingi. Ali umukulu, umulumendo umutali, aiminine pamwinshi, alendolela. Kibili Nafumine ulubilo nga . . .

²⁴⁸ Naingile muli motoka yandi nokubutukila kulya. Lilya lintu Naleya, Nakumenye nursi kulya, ulya uwikala mu Howard Park, libe. Ena atile, “Reverend, takuli necakukabila icawkwisa.” Papita kwati imyaka twenty, limbi ukucilako bwino panono. Atile, “Ena nafwa.” Atile, “Apo afwilile papita ama mineti nalimo yatatu.” Atile, “Acibilikisha namaka apo enga fika, ukwita iwe.” Acitila, “Nakwata imbila yakukweba iwe.”

Natile, “Cinshi?”

²⁴⁹ Acitila, “Mumwebe ulya kashimikila, ukuti cilya Nalandile pali cilya, ‘Mukwai anjeleleko.’”

²⁵⁰ Naile kulya ukuya lolesha pali ena. Umwanakashi umusuma; aliculile apakalamba nganshi. Ena alikwete utukowa utwali pamona; umwanakashi uwayemba. Kibili notukowa twalemoneka kwati, natwimako. Kibili na menso yakwe yalitulumwiye ukufuma mufipoko pokon, kibili yali citika ukwingilako mukati. Ifyofine, amala yakwe nemfyo fyaliiselele, kibili nokukaba kwalefuma pabusanshi, kwati filya.

²⁵¹ Umulume wake aloleshe pali ine, atile, “Munyina Branham, pepa ipopo, pantu acilafwaya ukumona iwe.”

Natile, “Ipopo lyakupepela ena nomba teti licite icintu icisuma.”

²⁵² “Kulya kwine eko icimuti citundamina, kulya kwine eko ciwila.” Mwamona? “Mwibepekwa; Lesa tashentekwa. Conse ico umuntu abyala, eco alobolola.”

²⁵³ Bushe mwamona apo cili? Nomba cinshi icacitike? Lolesheni pa mwanakashi ukucita ico. Lolesheni pa banakashi abekala kulya kunuma, abakashana amause, nga pabana babo abanakashi? Amaule. Ngo mwana weule aba shani? Mukashana kashana wakuya kuntanshi nokushinguluka. Ngo mwana wakwe umwanakashi aali nokuba cinshi? Hum! Cinshi ico?

Moneni ulubuto lwawalungama?

²⁵⁴ Lolesheni pali imwe ba Baptisti. Lolesheni kunuma panono. Lolesheni pali John Smith, kasanga wa chalichi cenu, imwe ba Baptisti. Lintu, apepele pamampulu ya bantu, mpaka, alilile nokupepelako abantu mpaka amenso yakwe yalifimbile yaleka nokumona, nomukashi wakwe ewalemulisha pe tebulo, pakulya umwikulo wakwe.

²⁵⁵ Naimwe ba Methodisti, mwebali pano, namubika nefipini fyabengeshima pamyona yenu nakumatwi yenu, kibili nokumoneka kwati ngecakwikalapo lubali cakwa ciwa; kibili nokuya, namufwala notuputula, nefintu ifyaba ngefyo! Lintu,

umukalamba John Smith, umo pabakalamba bamu chalichi ca Methodisti, ilyo talati afwe pamayaka eite faifi iyakufyalwa, ashimikile imbila iipi pamayaka iine, nangu, ba ora baane. Bamusendelefye nokumwikalika kucintamba. Kibili ayemashiwi yakushalikisha ayo alandile. Atile, "Ninsunguka pamiticile ya chalichi ca Methodisti." Atile, "Nangufye abana abanakashi abamu chalichi ca Methodisti balafwala ininda minwe sha golide kuminwe yabo." Bushe nomba cinshi ico engalanda, pakufwala kwatuputula, nokwimba muli bakemba?

²⁵⁶ Imwe mwali butuka bwino. Cinshi cacitika? Imwe imicitile yenu ilikwati ni noko wenu. Ico efyo bwino bwino fye cili.

²⁵⁷ Ico cine emulandu wine ifwe tatulefwaya nangu cimo pali ifi ifilonganino ukupalamina kuli ici, pali, ukubikapo pano: "Ifwe tuli ba Methodisti. Ifwe tuli ba Baptisti." Ifwe tuli abakwa Kristu. Lekeni cibe ifyo fine, mube abantungwa.

²⁵⁸ Nomba, moneni ulubuto lwansoka? Cinshi ico umwanakashi engacita kwati kupopa? Cinshi ico cingacita? Cinshi? Batwalililepofye, ukulaisa panshi. Basunkile ba Baptisti ukubwekelamo kunuma, basunkile ba Methodisti ukubwekelamo kunuma, basunkile ba Presbyteriani ukubwekelamo kunuma. Cinshi ico bacitile? Bonse babwekelemo kunuma, kwati ninjinabo, iule lyakale. Kulya kwine eko bonse baba, ukulacita bucilende bummo bwine. "Ukuba, cena tacipangapo ubupusano nangu bummo. Bena balibengisha mu menshi. Bena bali basansa amenshi. Bena, bena balisa, nokulapila. Bena balisenda imyeshi mutaanda ukubalesha; tabanwine saana munshita ilya, nefyaba ngefyo. Bali nibamembala basuma. Balalipila bwino pa...." Oh, owe! Ico tacikwete nangu cimo icakucita nefisabo fya Mupashi.

²⁵⁹ Ifisabo fya Mupashi nifi "icicetekelo," ukucetekela Yesu Kristu uwaba cimo cine mailo, ileelo, nomuyayaya; "ukutemwa" ababwananyina; "ukusangalala, umutende, ukukokola ukukalipa, ubusuma, ukunakilila, ukutekanya, ubufuke, ukuiteka." Ifyo efintu, ifisabo fya Mupashi.

²⁶⁰ Kibili natubule umwaume, "Ukuba, ena—ena ekala ubwikashi busuma nabena mupalamano." Eico Esau efyo naena acitile.

²⁶¹ Esau tatalile ukucenapo nangu umo, kibili Esau ali wakwa ciwa; lelo Yakobo, ukufuma munda mumomwine, ali uwakwa Lesa. Ubuifyashi bwakwa kasebanya; Ubuifyashi bwa mwanakashi, Ubuifyashi bwakwa Lesa bwalipwile.

²⁶² Nomba, mulemona, cena conse na cifika kuli ici, ni cinshi icashalako mwi sonde ilelo? Nalasose ci mukukalabana nganshi, ukuleta ici panshi, elyo tukesa tampa ukupuputulwa panuma ya ici, mu kulongana ukukakonkapo. Calikwata ukumoneka. Kibili, mukwai, Nshilelanda ici ukukana kwata umucinshi. Nshilelanda ici ukupilibula. Cena cilingile ukuba incende,

ku bakalamba, ibumba lyu bukapepa ilya mucani, abana ba mubucende. Aya emashiwi yandi aya kulekelesha. Ifyo fine efyo cena bwino bwino caba. Imwe namwisha ico ukuba icine. Cena caisa ku cifulo mpaka caba ukuilunda ku lukuta na ba membala wa lukuta, “Ukukwata imimonekele ya bukapepa, ukukana Amaka yabuko,” mpaka caisa fika pakuba ibumba lyaba kapepa, abana bamucani. Ifyo efyo cabafye bwino bwino.

²⁶³ Cinshi cimbi icisheleko? Kuli indeke shankondo ishili kulya, ishingi, ama bomba ya koboti nafyonse ifyashala. Bena baleolela fye ilya nshita ukufika. Kabili kukabako ubonaushi no mulilo, nga filya cali ku menshi.

²⁶⁴ Kabili, mwe banandi, conse ico mucita, nga muli Abenakristu kabili na mukwata Lesa mu mutima wenu, kabili mwalihiba ukuti mwaliifuma mu mfwu mwaingila mu Mweo, mulingile ukuba umuntu uwa nsansa sana mwi sonde lyonse.

²⁶⁵ Ilyo Mupashi wa Mushilo muli imwe... Ilyo Baibebe isosa, “Yesu Kristu cimo cine mailo, ilelo, no muyayaya”; ifilonganino fisosa, “Lelo twalicetekela ifipeshamano fyalipita”; Mupashi wa Mushilo atila, “Ameni, Yesu Kristu aba cimo cine mailo, no muyayaya. Cibe ifyo fine.”

²⁶⁶ Nga cakutila Baibebe yatila, “Lapileni, nokubatishiwa cila umo pali imwe mwi Shina lyakwa Yesu Kristu ku kulekelelwa kwa membuati, mukapokelela Mupashi wa Mushilo. Pantu ubulayo buli kuli imwe, na bana benu, ku Benafyalu, bonse aba kutali, abo bonse abo Shikulu Lesa wesu...” (Nabengi abo Shikulu Lesa wesu ali nokwita, mwamona, tebengi abo ba Methodisti bali nokwita, abo ba Baptisti bali nokwita, lelo abo bonse abo Shikulu Lesa wesu aketa, bakapokelela uyu Mupashi wa Mushilo, no kubatishiwa mwi Shina lyakwa Yesu Kristu, ifyo Baibebe yasosa): ilyo cilya camwikata imwe, mwatila, “Ameni!”

²⁶⁷ I chalichi catile, “Oh, tacipanga ubupusano nangu bumo.”

²⁶⁸ Lelo uyu Mupashi wa Mushilo muli imwe akasosa “ameni” ku Cebo Cakwe.

²⁶⁹ “Umuntu takalila ku mukate weka, lelo ku Cebo icifuma ku kanwa kakwa Lesa.” Eifyo fine.

²⁷⁰ Ndefwaya imwe munangishe Ilembo limo apo lyatalile ukusosa i apple lyatendeke icintu ukucitika nomba. Ndefwaya imwe munangishe ukutila balile ama apple. Nimulangisha imwe ico uko Kaini atontonkenye icintu cimo cine, kabili napo ubufyashi bwakwe bucili buletontonkanya icintu cimo cine.

²⁷¹ Lelo ubusokololo bwa bumupashi bwakwa Lesa bushininkisha, na Baibebe, ukutila cali ubulalelale pakati ka mwaume no mwanakashi, ukwabule nsambu. Kulya eko amapaka yenu yafuma. Kulya eko ulubembu lwenu lwafuma. Kulya eko ukonaulwa kwenu kwafuma. Kulya eko cena cafuma.

²⁷² Nomba moneni muli ifi—ifi, lolesheni, iyi—iyi insoka yali imiku ibiili iyacenjela. Ulubuto lwakwe lonse lwaba imiku ibiili ulwacenjela. Kibili kuti Nafwaya ukunina pa muulu pali ici cintamba nokupokolola ici icisoselo mukuboko kwandi, nokunyanta amakasa yandi palya pacintamba, nokulanda ici. Kibili, ileelo, nikwisa ukuli abamano babo abakalamba? Kakumba wenu ulya uwaya nokukwata amano yakwishiba ayengi, kibili nokwimininako; ena nikakumba wama chalichi ayaba mu calo, kibili nefyaba kwati ngeffyo. Nipesa apo ulubuto lwansoka lwaiminina? Muncende sha mano yabucenjeshi kwati ngeffyo; ubucenjeshi, abasambi incenjeshi. Apo epo afika. Apo epo aikala.

²⁷³ “Teku maka, tekubulamba, lelo ku Mupashi Wandi, efyo asosa Shikulu.” Mwamona? Palya epo imwe . . .

²⁷⁴ Nomba mwasenda munyina umunono uwiminine pacifutu, alelila namenso yakwe nayafuma, kibili nalimo limbi naiminina kulya lubali alelisha icilimba cansale icakale, alelanda, “Munyina, isa, usange Shikulu!”

²⁷⁵ Kakumba apita palya pene, aletila, “Huh! Tekuti abe mulukuta lwandi . . . Mulandu nshi, Ine tekuti ndelanda nankwe, tekuti indeke uwandi . . . tekuti insuminishe Liddy na Johnny nabonse ukubamona ine pancende yaba ngafilya.” Twalililapo, welubuto lwakwa ciwa, iwe uleya kumpela yabwikashi bobe Ubwamuyayaya, nangu cibe ifyo. Ico nacilungama. Nshingalandapo ishiwi limbi palya, kibili atile “mwebana bamucani,” kibili apo epofye cena cifikile. Pantu, mwamona, imwe . . .

²⁷⁶ “Takuli umuntu uwingesa kuli Ine kano Taata Wandi amukula. Kibili bonse abesa kuli Ine, Nkabemya mu bushiku bwa kulekelesha. Takuli nangu cimo icingaluba. Nincikwata. Ndi no kucisunga. Takuli umuntu uwingacita, kano fye Ici.”

²⁷⁷ Fyonse fyaba muli Ena. Tekuti ulande ukuti, “Nalicitu cimo.” Cena kusenamina kwakwa Lesa ekwacita fyonse ifyo. Eico, tapali ico Nacita. Nshatala nkwatapo icintu icakucita; imwe tamwatala, nangula. Imwe tamwabombapo nangu cimo icintu. Lesa ewacitile conse ico. Imwe tamwatalile amupilibula umunwe wenu pacipandwa caico. Imwe tamwalandilepo, “Ukuba, Nafuma mulupwa ulusuma. Nacitile *ici*.” Ico tacikwetepo icintu cimo icakucita pamo neco. Lesa Eumo Uwacitile ico; uluse lwakwa Lesa.

²⁷⁸ Munjeleleko nomba, cena tacili lebeni koloko, lelo Nalaisala, nangu cibe fyo. Mwamona?

²⁷⁹ Nibanga abaleumfwa ukutila Baibele yalande pali ifi fintu ukuba Icine? Imwe mwe bantu ba mu Branham Tabernacle, maka maka. Nomba, cilya cilifye nalimo ikumi limo na mutanda pa fyo tusambilisha no kucetekela. Lelo, ibukisheni, kuli imwe mwebeminine, limbi kuti Nalandia ici, imwe mwe bantu abeshile

abashili ba membala pano. Inshila twacetekelamo ici, ukuti *Ici ni Baibele*, kibili Baibele Ecine cakwa Lesa.

²⁸⁰ Kibili ifwe twalicetekela, ukutila, mu Cipangano Cakale, nomba, balikwete inshila yakwishibilamo ico icali icine necishali icine.

²⁸¹ Nomba, ifwe bonse twalishiba ukutila balikwete amalango ayalembwa. Nibanga abaishiba ico? Amalango, ama—amafunde yali mu cipao, kibili na fimbipo; cisuma, kibili ifunde pa mafunde. Yatile, “Iwe wilacita ubucende. Onse uucito ubucende kupolwa amabwe.” Mwamona? Cilya cali i—ifunde, kibili amalango pa mafunde. Nomba, icipao caleikala *ngefi*; amafunde yali mukati mulya, kibili amalango yamafunde yali mumatumba kulubali lwacipao. Ngo muntu alishile kuno, acita ubucende; afika kulya no kusenda ifyo amalango yasosa, “mupoleni amabwe.” Bale mubula ilya ine nshita no kumupola amabwe. Filya efyo amalango yali pa mafunde.

²⁸² Nomba balikwete inshila na shimbi shibili isha kwishibilamo. Lyonse kwaba fitatu, nge cishininkisho. Bena balikwete inshila imbi iya kwishibilamo, kibili cilya cali nalimo kuli kasesema atemwa kalota. Nibanga abaishiba cilya? “Nga cakutila kabwa umo pakati kenu uwabumupashi, nangu kasesema, Ine ne Shikulu nkalenga ne Mwine ukwishibikwa kuli ena mu filoto, no kulanda kuli ena mufimonwa.” Ico nacilungama. Nomba, ena alesesema.

²⁸³ Nomba, ngo muntu alishile, atile, “Oh, Alelluya, Nincikwata! Ndesesema nomba mwi Shina lyakwa Shikulu. Nalikwata ubusokololo.” Bena tabasuminishe cilya ukuya filya fine, nge fyo imwe mwe bantu mucita. Bena balefwailisha cilya kuli Lesa, mukubala.

²⁸⁴ Nomba, pacakucinga icifuba cakwa Aaron balikwete ico baleita Urim Thummim. Nibanga abaumfwa ilyo ishiwi? Cali ni cinshi? Cali amabwe ikumi limo na yabili, mutanda cila lubali, aya fikolve ikumi limo na fibili; jasper, Yuda, kibili na bambipo, kibili ukuyafye pantanshi, amabwe ikumi limo na yabili. Elyo kibili basendele uyu kasesema, nangu kalota, kibili balekobeka ici icakucinga icifuba, kibili balemwimika palya. Kibili baletila, “Nomba sesema nokulanda ubusesemo bobo.”

“Shikulu Alandile kuli ine kibili atile fimo—fimo ifintu.”

²⁸⁵ Te mulandu ifyo camoneke icituntulu, kuti caumfwika kwati cena cishinka icapwililika; lelo nga lulya ulubuuto talwishile capamo no kupanga imimonekele ya mukolamfula ukucilinganya kulya, Urim Thummim, lulya ulubuuto ukuba capamo, ica maka yakalamba ukubomba, ukushininkisha. Mwamona, Lesa lyonse alashininkisha i Cebo Cakwe. Mwamona? Kibili yalya amaka yakalamba ayalubuuto nga tayabyashishe palya, lyena Nshilesakamana ifyo calemoneka icituntulu, cali icalubana.

²⁸⁶ Nga kalota atila, “Nacilota iciloto, kibili iciloto cacitila, ukuti, ‘Israeli alingile ukwenda no kuya mu ncende imo, pantu abena Syria bali nokwisa kuli *ulu* lubali nokushinguluka.’” Bena balesenda ulya kalota kulya lubali; ena alelanda iciloto cakwe. Nga lulya ulubuuto talubyashishe ukucilinganya kulya, ena ali mucilubo, te mulandu ifyo... Nga bena Syria bali kale mu bulwi kulya, ali mucilubo. Iyo, mukwai. Bena, mucine, cena calingile ukushininkishiwa na Urimu Thummim.

²⁸⁷ Nomba cila muntu alishiba ukutila bushimapepo ubwa kale bwalipwile, bwalifumishiwo, kibili Urim Thummim yalipitile na cena. Ifwe twalishiba cilya, bushe tatwaishiba?

²⁸⁸ Kibili bushimapepo bupya bwalishilemo. Cinshi? Bushe twalikwata Urim Thummim ileelo? Ee, mukwai. Cebo cakwa Lesa! Ee, mukwai. *Ici* eco. Ngo muntu uuli onse akwata umusango wa busokololo, nangu ukulanda icintu icili conse, nangu isambilisho ilili lyonse ilishili umwabela kibili ukw-... kibili ukwendela pamo neyi Baibebe, ukupita monse mu Malembo yonse, ena ninshi nalufyanya. Nshilesakamana cilonganino nshi abako, aba umusuma wamusango shani, aba uwacanjela shani, aba uwasambilila shani; ena ninshi nalufyanya.

²⁸⁹ Kibili ilyo muntu uuli onse amweba ifi fintu, ifyo twasambilisha muno mu chalichi nomba, no kumyeba, ukutila, “Nga ba misansa, cili fye bwino,” amubepa ubufi. Cilya tacabyashe pali Urim Thummim. Ilyo amweba, ukutila, “Ukwitila amenshi kuli fye bwino,” amubepa ubufi. Alemweba, “Ukubatishiwa mwi shina lyakwa ‘Taata, Mwana, na Mupashi wa Mushilo,’ cili fye bwino,” na mubepa ubufi. Ngo amyeba, “Inshiku sha fisungusho shalipita,” amubepa ubufi. Ngo amyeba, “Cilifye ku banakashi ukushimikila,” amubepa ubufi. Ngo amyeba, “Cili fye bwino kuli imwe ukutwalilila no kuba mucilonganino cenu,” amubepa ubufi. Cena tacabyashe pali Urim Thummim. Kibili nama dazeni ya fintu ifyo ififuma, muli ulya umukote “NYINA CILENDE,” kibili ukwisa kulya, kibili ulya e mulandu wine ifwe tuletalukila ukufuma ku filonganino.

²⁹⁰ Twalitemwa ba munyinefwe ne nkashi mulya muli filya ifilonganino. Lelo taufwile ukuya, nokulanda, “Ine ndi Methodisti,” nokupanga iwe umwina Kristu, kuli ine. Iwe uli mwina Kristu pantu walifyalwa ku Mupashi wakwa Lesa. Taufwile ukuba Methodisti nangu Baptisti. Taufwile ukubapo nangu cimo. Ufwile wafyalwafye ku Mupashi wakwa Lesa. Bushe mwa cetekela ico?

²⁹¹ Pali ifi fishinka, ngo muntu uuli onse ali muno kibili alefwaya ukumfwana no kwisa mwisenge ilya uku kushinshimuna, kibili afwaya ukuba—alefwaya ukwibishiwa, ukubatishiwa mwi Shina lyakwa Yesu Kristu, ici pano icishiba. Bena bala kubatisha, muli minitifye.

²⁹² Nga kuliko umo, abengi muno, uuli onse uyo ulefwaya ukwisa, mu musango umbi? Ifwe tuli pano. Ico nacilungama.

²⁹³ Nomba, ifwe—ifwe tatwakwata bu membala nangu bumo; imwe mulingilefyе ukwisa kuno ku chalichi. Twalicetekela ukutila Kristu aba mu chalichi ca Methodisti, i chalichi ca Baptisti, i chalichi ca Presbyteriani. Ena alikwata ba membala muli cila cimo pali fyena. Kabilis cinshi icibulile, ileelo; busesemo ubwa bufi ukuleta filya fintu, ukusambilisha kwa yalya ama chalichi, ico icaba mukupwililika icapusana kuli Baibele.

²⁹⁴ Nomba, ngo muntu umo alengele Cilya ukwishibika kuli ine, Ine mucine cine kuti nailenga ne mwine... Nalicetekela ukutila mwaliba u Mupashi wakwa Lesa muli ine, ukubebeta muli Baibele ilya bwino kabilis nokwisa nokulungika cena bwino. Nga cakuti Naendelefyе nokuposhiwa mu minwe na kashimikila, nokubika ishina lyandi mwi buuku, kabilis ncili nalikwata ulupato no mufulo mu mutima wandi, kabilis ncili nalikwata umufimbila ne fikansa, kabilis ncili uwa kukana cetekela Yesu Kristu ukuba Kondapa umukalamba, kabilis na fimbipo nga filya, Ine kuti naba uwalungamika na Lesa, bwangu bwangu. Ine cine cine Nincetekela ukuti. Ine—Ine kuti naba uwa cishinka palwa ico. Ine kuti naba uwalungama pamo na Lesa. Nga Natwalilafye pantu Naliba Baptisti nangu Methodisti, kuti Naya kulya no kukwata ubwina Kristu mu mutima wandi. Ine kuti nacicita. Ee, mukwai.

²⁹⁵ Nomba ibukisheni ukupuputulwa kuleisa, uko ukukatendeka, Shikulu nga atemwa, pali Citatu ileisa munshita yabushiku. Cena cikaba pali ifi ifyakubalilapo.

²⁹⁶ Kutikeni, mwefibusa, kwaliba uwacine kabilis uwa mweo. Ico nacilungama. Yesu Kristu Mwana wakwa Lesa. Mupashi Wa Mushilo ali mu Chalichi ileelo.

²⁹⁷ Nomba, nga Nalikwetefye umuntu umo ukunjeba cilya, kuti Nakwata insambu ukucitwishi. Lelo, umfweni. Ubushiku bumo kulya, ngo mulumendo umunono, Naliminine mwisamba lya cimuti; Nalimumwene Ena. Nalimumfwile Ena. Anjebele ine, atile, “Ukatalukeko kuli balya abanakashi bamisango yabipa. Ukatalukeko kumishanga yafwaka. Ukatalukeko kufyakulanda amashiwi yabipa, ukunwa ubwalwa, nafyonse ifi fintu. Nalikukwatila umulimo uwakubomba lintu iwe ukakula.” Nalishiba Ena wacine, Lesa uwamweo uyo uwikatana pamo ne Cebo Cakwe.

²⁹⁸ Ilyo Naishileba umukuluko panono, ifyo Ankumenye, ifyo Alandile kuli ine! Ifyo Namumwene Ena kulya, kwati nga filya icimpusa calepya, kabilis ulya u Mulilo waleshinguluka kulya lubali! Ifyo Namumwene Ena alelonda nokumweba filya fine ifyali bwino bwino nokucicita; kabilis, cila nshita, ukufika mu kupwililikafye ngefyo yali nokuba, icapwililika nga filya.

²⁹⁹ Umo Wine ulya uulanda filya fintu ifyaba ifya pwililika, e Umo Uunsuba ukufundisha iyi Baibele mu musangofye Mfundilamo Cena. Ico nacilungama. Eico, Cena cifuma kuli Lesa. Kuli ine, cena ni Lesa Uwamaka yonse, kabili Ena aba cimo cine mailo, ileelo, no muyayaya.

³⁰⁰ Yesu atile, “Nafuma kuli Taata, kabili Ndi nokuya kuli Taata.” Nililali Ena aishile . . .

³⁰¹ Ilyo Ali ni Lesa mu matololo, Ali u Lubuuto ulwaleaka. Kabili nibanga abaishiba ico? Ena ali u Lubuuto ulwaleaka, Intumba ya Mulilo.

³⁰² Kabili Ena aishile pano pe sonde, kabili Atile, “Nafuma kuli Taata, kabili Ndi nokuya . . . Nafuma kuli Lesa, kabili Ndi nokubwelelamo kuli Lesa.”

³⁰³ Lintu Afwile, ashikwa, no kubuka nakabili, kabili Paulo mubulumendo bwakwe ku Damaseke ali mukumenye Ena nakabili, ni cinshi ico Ena ali? Nalyo line ali i Ntumba ya Mulilo. Ee, mukwai.

³⁰⁴ Cinshi ico Acitile lintu Ena ali pano pe sonde? Cinshi ico Ena acitile lintu Akumenye Paulo? Nimunshilanshi Ena amutuminemo kuli ena? Ena amutumine kuli kasesema uyo uwamwebele ifyo ali nokubatishiwa, amweba ifya kucita; abikile amaboko yakwe pali ena no kumundapa, ukumweba ukuti amwene icimonwa.

³⁰⁵ Ulya wine Yesu ali pano ileelo, ukucita ifintu fimo fine, kabili acili ni Ntumba ya Mulilo imo ine, ukusambilisha icintu cimo cine, no kushininkisha cena ku Cebo Cakwe, kabili ku fishibilo ne fipapwa. Ndi uwa nsansa sana ukuba umwina Kristu, Nshishibe ifyakucita. Ndi uwansansa ukutila imwe muli bena Kristu.

³⁰⁶ Kabili imwe, mwe hema pano, Nalimyebele tuli nokupilibula ishina lya ici. Cena tacili icalungama lyena ukuba Branham Tabernacle. Uyu muntufye, mwamona. Ifwe tuli nokupilibula ishina lya cena, ukupanga lyena ishina limbi. Ifwe twalaisa pali ico, panuma yakashita. Ndefwaya fye lyena ukuba icha—ichalichi cakwa Lesa wa mweo. Nshilecifwaya ukuba Methodisti, Baptisti, Presbyteriani, Pentecosti. Ine . . .

³⁰⁷ Bonse balya bantu, Nalibatemwa no mutima wandi onse. Nshishibe ni nani uyo ali. Teti mwebe. Ningilefye ukushimikila i Cebo. Ndaposwa isumbu no kulitintila mukati. Mulaba ifyula, kabili mulaba batanda bube bamu menshi, kabili nensoka, nesabi limo, pamo. Ico cabu kuli Lesa ukupanga ubusaloo pali ico. Ine ntintafye isumbu, kushimikilafye i Cebo nokutintila cena mukati, nokutila, “Aba naleta, Shikulu, bonse ukushinguluka icipailo. Imwe mwalishiba Baba Benu; Imwe mwabeshibe bena ukufuma pa mufula. Ine nshishibe uyu ninani. Imwe mwalishiba, eico cili kuli Imwe, Shikulu. Ico ecisumafye ico Ningacita. Ndino

kuya kumbi kibili ku ncende kumbi nomba, nokuletamo ibumba imbi mukati. Ico ecofyne Ine ningacita." Nacilungama.

Oh, Ndeumfwa kwati ndetwalililapo ukwenda,
Ndeumfwa kwati ndetwalililapo ukwenda;
Ing'anda Yandi iya mu myuulu yali buuta
kabili iyaba bwino,
Kabili Ndeumfwa kwati ndetwalililapo
ukwenda.

³⁰⁸ Nomba ibukisheni, umuntu onse afwaya ukupangapo inshita, mufwilefyenewa mwatuma Mista Mercier pano: BUltler 2-1519. [Inambala ya lamya yalicinja—Kale.] Tuli nokuba nensansa pakumimona. Nga cakutila abatemwikwa benu baysa mukati, tufwile twaangufyanya ukufuma munshita yakupuputulwa... Nomba Ndeya, ukufuma munshita ino iyabushiku, ukuya palwandi, kabili nokufuma pansihi shibiili, palwandi.

³⁰⁹ Njafye mulya nokuya mukusoma, ngefi, "Shikulu, Imwe muli mupepi na ine. Ninjishiba Imwe muli muno. Kabili i Cebo Cenu citila Imwe kuti mwapalamina mupepi kuli abo aba palamina mupepi kuli Imwe." Ndatwalililapo ukupepa nokumona mpaka Namona ilya i Ntumba ya Mulilo yatampa ukusela. Ndeshiba ukuti yena yaiteyanya nomba. Nomba Ndaya ku cintamba kumulimo wabundapishi, ukupepa, kabili nokucita ico Ningacita ukwafwilisha abalwele nabapakaswa.

³¹⁰ Tuletotela pa cikuku cenu nomba. Kabili ilyo mukesa, mukese na mucetekela, kabili tulesubila ukukwata ukulongana ukukalamba. Ndefwaya ukusosa ico...

³¹¹ Munyina Jefferies, bushe ali muno muno bushiku? Tulefwaya ukutotela Munyina Jefferies no mulimo wakwe. Ndetunganya nabwelelamo kafilila, nefyaba ngefyo.

³¹² Ndi uwa nsansa ukumona Munyina na Nkashi Wright, kabili mwebengi imwe mwe bantu muno.

³¹³ Kabili Nimona ndebulwila Robertson pano, pakashita akanono akapitapo, acingila pakashita akanono akapitapo. Nacifwaya ukumutasha pa yakwe—pa mbila yakwe ena akwete ubushiku bumbi. Tapali nangu umo uwaseole pafyo yali. Cilya cali cansoni. Ena alikwete imbila iisuma nganshi pa busesemo, icintu cimo icapala ngefyo Nacilashimikila muno bushiku.

³¹⁴ Kabili, eico, nomba kwaciba kypyunga naumbi pano mulucelo, nangu mailo ubushiku, Munyina Smith, ukufuma ku chalichi ca Methodisti... nangu ukufuma mu Chalichi cakwa Lesa, kuno lubali. Nshishibe nga cakutila ali muno muno bushiku, nangu iyo. Nga kuti mwaiminina muli ici cintamba no kulolesha kunuma kulya lubali, caba icakosa ukulanda; cibafye icalingana, mwamona, kabili teti ulande. Nga cakuti uli kuno, Munyina Smith, tulekutotela.

³¹⁵ Kibili bushe uyu tewikele muno mwine, uyu munyina umunono ukufuma ku Georgia, kunuma fye kuno ukwikele na Munyina Collins? [Munyina Neville atila, “Ee.”—Kale.] Ndi uwa nsansa uku kumona kuno lubali nakabili muno bushiku, munyina.

³¹⁶ Kibili imwe mwebashala bonse, imwe bonse, cila umo alishiba ifyo mwaba.

³¹⁷ Ndecetekela uyu ni nkashi na munyina pano uyo waile no kupepelela umukashana ilya nshita, pano pene, dokota uwikele pano kulubali. Shikulu Akupale, dokota.

³¹⁸ Nomba, mukwai mwiumfwa ukukalipa pali ine, imwe bakapyunga naba bwananyina, pantu umusango Ndetelamo ici cibafye icakosa ngefyo Ncita. Ino ni tabernacle yesu. Ici eco twaimininapo, kibili tulefwaya uku Cibika pali cilya cinefye pali cilye Cebo, noku basunkanya na Cena. Nomba, nga cakutila mwafuma mu nshila, tuli no kubwela no kutila, “Imwe mwishibe bwino. Cena Cili pano muli tepu.” Mwamona? Mwaumfwa imwe. “Cena Cili pali ino tepu.”

³¹⁹ Natukwata abengi nganshi abalingile ukutwalilila kulya, Leo. Lelo, lelo ifwe... Imwe na mukwata ifingi filya. Ikaleni fye na Cilya, kibili twalasenda conse ica Ico panuma ya kashita. Kwati nga fintu umuntu ali, alelya icibimbi, atile, “Ukuti ico caciba icisuma bwino bwino, lelo kuliko ifingi nafimbi ifya ico.” Eico twalikwata ifingi ifya Ico, ificili fileisa, fileisa.

³²⁰ Shikulu Amupaale, bwino nganshi nomba. Ilyo ifwe... Twalakwata umulimo wa lubatisho ino ine nshita. Bushe ico nacilungama, Munyina Neville? [Munyina Neville atila, “Ee, efyo Ncetekele.”—Kale.] Bushe kuliko umo muno uwala batishiwa ino ine nshita? Ifwe tatulesakama ifyo imwe muli; ifyo tuli—ifyo tuli pano ku kubatisha. Imyeni amaboko yenu, abo abala batishiwa. Umuntu umo, Ndecetekela cili ni... Uyu pano umukashana. Kibili bushe kuli naumbi? Nomba, natukwata ifyakufwala pano kuli bonse abaume nabananakashi.

³²¹ Nomba, tatulesosa ukutila, “Fumeni mu chalichi ca Baptisti. Fumeni mu chalichi ca Methodisti.” Ifwe tatulanda. Imwe bweleleni fye ku chalichi cenu. Lelo nga tamwa batishiwa ukulingana na Malembo, mwi Shina lyakwa Shikulu Yesu... Te mwi Shina lyakwa “Yesu” lyeka, nomba. Mwi Shina lyakwa “Shikulu Yesu Kristu,” ayo e Malembo. Imwe mwa batishiwa mu cilubo.

³²² Nshilefwaya ubwafya nangu bumo ilyo Nkesa pa mumana. Ndefwaya ifintu fyonse ukuba bwino nge fyo Naishiba ifyo cili, ilyo Nkekatalila lilya itiketi, mwamona, pantu Ndefwaya nkanine pali ilya nshita. Ndemupanda amano ukucita icintu cimo cine.

³²³ Bweleleni ku chalichi cenu. Ico cili kuli iwe, pakati kobe na Lesa. Icofye ceka eco Ninga myeba.

³²⁴ Lelo takwali nangu umo mu Malembo uwatalile abatishiwa mu nshila imbi kano mwi Shina lyakwa “Shikulu Yesu Kristu.” Kabili balya aba batishiwe, balyebelwe kuli Paulo Washila, uyo uwatile, “Nga Malaika ashimikila icintu cimbi, lekeni akungwe icilai.” Alibebele ukwisa no kubatishiwa nakabili, nakabili, mwi Shina lyakwa “Shikulu Yesu Kristu.” Ico nacilungama. Kabili acitile ico. Kabili ico acitile, atusuminishe ukucita; ico tufwile ukucita, Lesa nga atemwa.

Twalicetekela mu kusambana kumakasa. Twalicetekela mu mulalilo.

³²⁵ Twalicetekela mu Kwisa kwa cibili ukwa kwa Kristu, ukumoneka pa mbilibili, umubili utuntulu uwakwa Shikulu; te Mupashi, lelo umubili utuntulu uwakwa Shikulu Yesu ukwisa nakabili mu bukata.

³²⁶ Twalicetekela mu kututubuka ukutuntulu ukwa bafwa, ukupokelela umubili, te wakale kabili ne nkanshi nge fyo tuyu mu nshishi; lelo uupya, mu musango wine uwa bulumendo, ukwikala umuyayaya.

³²⁷ Twalicetekela mu cishifwa ica mweo, mukupwililika. Ifwe twalicetekela ukuti kwaba fye umusango umo uwa Mweo wa Muyayaya, kabili ulya e Mweo ue mupoka ukufuma kuli Kristu Yesu. Ico nacilungama bwino bwino.

³²⁸ Eico kanshi, tatwaceteleka mukukandwa kwa Muyayaya. Twalicetekela mu mulilo wa kumbo, ukupya kwamingu, lelo tatwaceteleka mufyakupya kwa muyayaya; nga cikaba ifyo, namukwata u Mweo wa Muyayaya. Kwaba fye u Mweo wa Muyayaya umo; Ulya uufuma kuli Lesa. Kabili ico nacilungama. Mukocewa, limbi pa myaka ama millioni, imyaka ama millioni ikumi, Nshishibe, lelo te kuti mukwate u Mweo wa Muyayaya. Imwe tekuti mocewe lyonse... Imwe kuti mwaocewa umuyayaya, lelo te Muyayaya. Mwamona, kwalibapo ubupusano pakati ka Muyayaya napanshita. *Pakashita* ni pakashita kabili pakashita, ukusuntinkanyak, cipilibula “iciputulwa ca nshita.” Lelo, u Muyayaya, iwe teti mukwate ukukandwa kwa Muyayaya.

³²⁹ Imwe mwalikwata u Mweo wa Muyayaya, pantu kwaba fye umusango umo uwa Mweo wa Muyayaya. Kabili uyo wakwata u Mweo wa Muyayaya, aba no bumi kabili alipalwa na Lesa umuyayaya.

³³⁰ “Lelo umweo ubembuka, ulya mweo uka...” Cinshi? [Ulukuta lwatila, “Ukufwa.”—Kale.] Ico nacilungama. Nomba, wena tawakwata u Mweo wa Muyayaya. Icine cine. Wena wakwata—wena wakwata ukukandwa kwauko, lelo te Mweo wa Muyayaya.

³³¹ Eico, mulemona, kuliko ifintu ifingi nomba ifya kusambilisha, tukesa yako pantanshi. Shikulu Amupale.

³³² Nomba lekeni twimbe ulu Iwimbo ulusuma ulwakale, ilyo nkashi yesu aleya mulya. Nincetekela uyu namayo pano limbi...

³³³ Rosella, bushe balya niba noko? [Nkashi Rossella atila, "Ee."—Kale.] Cinshi, umutima obe upalwe! Ndi uwa nsansa uku kumona, nkashi, ulecita cilya. Ico cisuma nganshi.

³³⁴ Rosella Griffin, umo uwa wamisha cibusa umunono untu twakwatapo. Ena mwanakashi uwa caice uyo uwali cakolwa; kuli imwe bambo mwe bantu muno, limbi kuti aba umweni. Rosella tasakamene ine ukusosa cilya. Ilyo aishile ku ntanshi kulya lubali pa-palya...kuno lubali mu Indiana. Bushe mwalmimonapo icisasa, ali umo pali fyena, cakolwa uushimona bwino. Apo, ba dokota baane abakalamba aba mu Chicago batile ena aba...Mwibumba lyaba Cakolwa Abafwaya ukucinja, nefintu fimbì, alafwaya ukuleka. Lelo ubushiku bumo lintu aishile mukulonganà, Mupashi wa Mushilo alangishe umweo wakwe nokumweba palya pene. Ico ecapwishishe ico.

³³⁵ Mulolekeshe ena nomba, Ndemonà, imyaka yakufyalwa amakumi yatatu na fimbipo, kuti acila pa myaka ikumi limo na cine konse konse; uwatemwikwa, umwanakashi uwayemba. Tatala ukusondapo whiskey ukutula lilya; takuli nakabili ukukabila kwa cena. Ukwikalila Kristu, ukulaenda mu misebo, ukuli konse, ukupelo ubunte ku bukata bwakwa Lessa, kubabembu naba cakolwa, nabonse ababa munshila umwaba amayanda ya bwalwa, nefintu fimbì, ukupita mu Chicago, aleya alebombela Shikulu umulimo.

³³⁶ Ena alibatishiwe mwi Shina lyakwa Shikulu Yesu, kibili nyina aleisa mu bushiku ukucita ifyo fine; nga cakutila Lesa amundapa ena, nga cakutila Yesu amundapa ena... "Conse ico mucita mu cebo nangu mu mulimo, ucite conse mwi Shina ly..." [Ulukuta Iwatila, "Yesu Kristu."—Kale.] Ifyo efyo Baibele yalandà. Ico nacilungama.

³³⁷ Cisuma, nomba twalakwata umulimo wa kubatisha. Twalashimyako amalaiti pa ma miniti fye ayanono ilyo tuleiteyanya ku mulimo, waku batisha, kibili—kibili lyena tule enekela ukukwata inshita iisuma muli Shikulu.

³³⁸ Bushe mwalaombwa umulimo wa kubatisha muno nshita ya bushiku? Cisuma, cawama—cawama mwaba abaipekanya. Kibili Nalatampa, Nalatungulula mu nyimbo nefintu ilyo tuletwalilapo. Ilyo balepanga...[Munyina Neville atila, "Bushe kuliko ifyakufwala fimo kunuma uko, Doc?"—Kale.] Ifyakufwala fyakubatishishamo, Doc, angufuyanyako. Nacilungama.

³³⁹ Lekeni twimbe fye lumo ulwa aba abasuma abakote... [Tapali kantu pali tepu—Kale.]

³⁴⁰ Kibili mpaka twacita cilya, ilyo tuleya, tulingile ukucita cinshi?

Bule Shina lyakwa Yesu pamo naifwe,
 Ukuwa pa nkasa Shakwe,
 Imfumu ya shamfumu mu Muulu, tuli
 nokumufwika icilongwe Ena,
 Lintu ubulendo bwesu bwapwa.

Cisuma, natwime pamakasa yesu.

Bula i Shina lyakwa Yesu pamo naiwe,
 We mwana wa bulanda nokulosha;
 Cena cilekupela ukusangalala necitalaliko kuli
 iwe,

³⁴¹ Nalamyeba ifyakucita. Pilibukeni nokuposhanya mumaboko
 nomuntu umo apopene, nokutila, “Ulishani, munyina? Ndi uwa
 nsansa nganshi ukuba mukulongama pamo naiwe.”

Ishina ilya Wama, O ifyo lyaba ilya lowa!
 . . . kibili ukusangalala kwa Muulu;
 Ishina Ilisuma, (Ishina Ilisuma!) O . . .



ULUBUTO LWA NSOKA BEM58-0928E
(The Serpent's Seed)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu icungulo, mu Lusuba lunono pa 28, 1958, pa Branham Tabernacle mu Jeffersonville, Indiana, U.S.A., yafumishiwa muli tape iyambulwa kabilis nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2022 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti ly a lembwa pali pulinta yapa ng'anda ku kubomfy a kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfy a ku kulomba indalam a ukwabula insambu shalembwa na ba Voice Of God Recordings®.

Nga mulefwaya ukwishesibilapo nafimbi nangu ukufwaya na fimb iifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org